

I VAQA VAKAYALO NI VEISIGA

I TAKITAKI

4

Okotova – Noveba – Tiseba

2023

ITUKUTUKU **VINAKA**

E VEISIGA



SOLI WALE
ME KAKUA NI VOLITAKI

NA I VAQA VAKAYALO ODO SA SAUMI
OTI MAI VEI IIRA NA NODA I TOKANI
ME RAWA KINA NI VEISOLIYAKI KA ME
KAKUA NI SAUMI

ME VAKA NA WAI LILIWA VUA SA VIAGUNU,
SA VAKAKINA NA **ITUKUTUKUVINAKA** MAI NA VANUA YAWA (VOSA VAKAIBALEBALE 25:25)

Uebert & BeBe
ANGEL



UEBERT & BEBE ANGEL

E na yabaki taucoko ni nodrau veiqaravi vakalotu ko Uebert kei Bebe Angel, e rau a painiataka ka domoduataka na kena vunautaki na i tukutuku vinaka ni loloma soliwale ni Kalou (Euaggelion) kei na parofisai e na veiyasai vuravura. E rau sa vola oti talega e vica na i vola ka voli sara vakalevu e vuravura me vaka na Spiritual Warfare, Intimacy, Prayer Banks, Supernatural Power of The Believer, kei na vuqa tale eso. E rau dau sureti ko Uebert kei Bebe me rau vakaitavi e na vuqa na bose lelevu e na veiyasai vuravura. E rau rokovi ka dokai e na raivotu, tauyavutaki ni vakasama vou kei na nodrau doudou ni dau qarava na cakacaka ni Kalou. Me vaka ni rau e liuliu ni soqosoqo lotu na Spirit Embassy, kei na vuku ni kaci levu e a kacivi rau kina na Kalou sa i koya na i tutu vakaparofita, e rau sa tara cake kina e milioni na bula ni tamata e na veiyasai vuravura ne vaka ni oqo talega e nodrau gagadre dina me vakasukai na yalo vua na Kalou e na kena vakatetei vei ira na i Tukutuku Vinaka ni loloma soli wale ni Kalou (Euaggelion).



Joni 14:30 (MSG)

E na veisiga e muri au na sega ni veivo-saki vakalevu kei kemudou: ni sa lako mai na turaga ni vuravura oqo, a sa sega ni kunea e dua na ka vei au.

E na Spirit Embassy, na Goodnews Church, e solia vei keda na Kalou e dua na i vakatakilakila bula me da kilai kina, ka vakatokai me noda i vakatakilakila ni Goodnews. Oqo e sega ni da tokara me kena i rairai wale ga. Na i vakatakilakila e tabaki kina e tukuni keda taucoko e na veiqaravi e kacivi kina na Parofita, na raivotu ni noda veiqaravi kei na nona loloma tawa yalani ni Kalou. Ai vakatakilakila oqo e vonoti e na loloma vei ira era tokara me ra kilai kina kei na i kena i balebale vakayalo..

E ka bibi na nomu kilai vata kei na dua tale. Na i Vola Tabu e tukuna ni tevero e via vakarusai ira, e tautauvata kei koya na kedra i bulibuli. E vakasagarai ira era sa sema ofi tu vua me rawarawa kina na nona rawai ira. Ia na nomu ciqoma na i tukutuku ni loloma, e na sega ni vakarusai iko rawa kina na tevero ni ko sa taqomaki tu mai na nona sasaga. Na i yaragi duadua me taqomaki iko sa i koya na loloma baleta ni na sega ni vorata rawa na tevero. Na loloma e vakaukauwataki iko mo vorata rawa kina na i naki kece ga ni tevero. Vakasinaiti iko mo vuabale sara e na i tukutuku ni loloma oqo, ka yalodei e na nomu kaya "Sa sega ni rawai au na kaukauwa ni tevero!"

VAKATUSA

Na noqu bula e viribaiti e na loloma. A kena i balebale, ni na sega ni rawai au na tevero, se na nona kaukauwa, se na sasaga kece ga e vakayagataka me rawai au kina.

TIKINA VULICI

Taito 2:11-12



Same 118:17 (KJV)

Au na sega ni mate, au na bula ga, ka tukuna tiko na cakacaka i Jiova.

Sa i tukutuku makawa ni veigauna na vakasaqarai ni sala meda kakua kina ni qase rawa. E na vuravura e daidai era sa rawa i lavo vakalevu na dau uli wainimate e na kena vakasaqarai e dua na i wali meda kakua kina ni qase. Na sasaga oqo e rawa mai kina e \$58.5 na bilioni e na yabaki 2020, ka se toso tiko ga na vakasaqarara ka nanumi ni na yacova na i lavo vakaitamera e \$83.2 na bilioni e na yabaki 2027. Na gagadre titobu ni sasaga oqo e baleta ni ra rerevaka na qase kei na mate ka sa yaco kina na sasaga oqo me dua vei ira na bisinisi levu e na vuravura ni kua.

Ia, na kena i wali sa tiko oti vei iko! Sa vure ga mai e na vosa ni Kalou ka solia vei iko na bula. Na nomu ciqoma taudonu na Kalou, ko sa rawata na kaukauwa ko na sega ni qase rawa kina, ni sa tovure tiko ga mai vua na Kalou na veivakavou. Na ka wale ga mo cakava sa i koya mo tudei. Mo tokara e veisiga na nomu i sulu ni tawa mudu - daramaka me vaka na i sulu e na nomu vakayagataka na vosa me vakacaudreva na bula ni Kalou e lomamu. Vakadeitaka ka vakabauta; ciqoma e na yagomu vakatamata ni ko na sega ni qase rawa!

VAKATUSA

Au sa sereki mai na mate, ka sa tiko vei au na bula vua na Kalou e sega ni vuca rawa me vaka na yagoqu vakatamata. Ni-kua au sa viribaiti e na Nona tawamudu, ka'u sa doudou me'u tukuna ni'u na bula, ka sega ni mate!

TIKINA VULICI
1 Korinica 15:53

**Filipai 2:4 (AMP)**

Mo dou kakua ni nanuma na nomudou ka ga koi kemudou yadua, ia mo dou dui nanuma talega na nodra ka na tamata tani.

E na gauna oqo ni veivakatorocaketa-ki kei na dui nanumi koya, e na viavia dredre na noda vakadeitaka tiko na bula vaKalou. Sa sega ni vakaiyalayala na sala e vuqa ni "oi au, sa I au, vatakei ko I au" ni da sa dui nanumi keda ga ka sega ni kauwaitaka na veika tale eso. Sa lewai dredre na mataqali vakasama qiqo vakaoqo, ka dredre meda vakadeitaki keda e na sala meda muria. Ko cei, se a cava meda vakaliuca?

Ko i keda na lotu vaKarisito eda rawa ni valuta na bula ni dui ta kena e na noda vagolei keda kina cakacaka ni

solu bula kei na kena i tovo. Me da biuta tani na kocokoco kei na nomu nanumi iko ga vakataki iko, mo muria na Kosipeli kei na cakacaka ni matanitu ni Kalou ka vakatara na Nona loloma me walia na noda leqa. E dina ga ni kaya vei keda ko vuravura meda nanumi keda ga na noda marau kei na ka eda taukena meda veisautaka mada na noda rai ka da veinanumi e na veika e tu vei keda meda kakua ni muria na i vakarau ni vuravura. E dina ni sa vuqa sara e ra tauri vaka na "oi au, sa I au, vatakei ko I au" na solu bula e cina serau vinaka ni nuinui!

VAKATUSA

Ko i au na nona dauveiqaravi na Turaga. Na Nona loloma e ulabaleta na noqu vakatulewa kece ga kau sa guilecavi au me'u vakayacora ga na nona raivotu na Kalou.

TIKINA VULICI

1 Korinica 16:14

**Luke 7:30 (NKJV)**

Ia ko ira na Farisi kei ira talega na vuni-vunau,era sa cata na ka sa nakita na Kalou e na vukudra,a ra sa sega ni papitaisotaki vua.

Ko bau siqema beka ni veigauna e yaco kina na leqa vakacalaka,eda dau beitaki duadua e liu na Kalou? Ni dua e bikai e na leqa,e dau tarogi wasoma "se cava e a sega ni tarova kina na Kalou?" Ko i keda na vakabautavaKarisito,eda kila ni sega ni dau tofogitaki keda na Kalou se vakararawat-aki keda ia e yalataka vei keda na kena veibasai. E dina sara e buwawa na noda vakasama ni da sa taqaya se rarawa ka vakavuna na noda loma tarotaro.

E sega ni vunitaki na i naki ni Kalou, e na Nona vosa baleta ni koto ga na Nona gagadre e na Nona vosa meda kakua ni rarawa se mate. Ia, e gadreva na Kalou meda rawata na bula sautu kei na loloma sa vakarautaka ko Koya e na vuku i Karisito. Ia e sega ni vakasaurarataka e dua e na vuku ni Nona loloma. Raica na cecere ni Nona i naki kei na Nona vosa me baleta na nomu bula, ia e sega ni soli wale tu ga vakarawarawa. Mo ciqoma e na vakabauta ka cakacakataka. Na nona loloma e solia vei iko na digidigi. Mo lomani Koya sara mo rawa ni "Vakaio!"

VAKATUSA

Na mataqu sa rai matua tiko ga Vua na Kalou. Na noqu veisiga ni mataka sa vakasinaiti e na nuinui. Au na cabe cake ka sega e dua e na tabaki au sobu!

TIKINA VULICI

2 Pita 3:9

**Kalafia 5:22 (KJV)**

Ia na vua ni Yalo Tabu na loloma na reki, na vakacegu, na vosota vakadede, na yalo malua, na yalo loloma, na vakabauta,

Na reki vakayalo ni Turaga e sega ni kune e na veika eda taukena, se, e na lasa vakavuravura. Ko i keda na lotu vaKarisito eda kila deivaki ni marau dina e taka mai na cakacaka ni Yalo Tabu ni Kalou e lomada. Na dau ni Same e kaya ni kune ga na reki vuabale e na i serau ni Kalou, (Same 16:11). Na reki e sega ni lako mai ka yali tale, ia sa dua na i vakarau ni bula ni veitokani kei na Kalou e na masu kei na Nona vosa.

Na nona reki e laveti keda cake kivei Karisito meda irova sobu mai na vura-

vura ka sega ni vakasosataki. Ko Paula na i apositolo e vakananumi keda "Dou reki tiko ga vua na Turaga." (Filipai 4:4). Na reki sa tiki tu ni bula. Na noda veitokani kei na Kalou eda caudre kina me vaka na rama-se ni bikeneni e na butobuto ni vuravura. E na yabaki oqo ni Lomalagi e Vuravura, na reki ni Turaga, e na nomu vu ni qaqa!

VAKATUSA

Au sa vuabale e na Nona reki tawa tukuni rawa na Kalou! E sega ni na rawai au e dua na ka baleta niu solegi tu e na qaqa ka vakasinaiti e na reki ni Turaga. Lomaocaoca, druka kei na yalolailai e na sega ni na tarai au baleta ni'u sa vakasinaiti e na reki ni Kalou. Aleluya!

TIKINA VULICI

1 Pita 1:8

**Jemesa 5:16 (AMPC)**

... Sa yaga vakalevu na nona masu gumatua na tamata yalododonu.

Na masu sa i koya na yavu vatu ni bula vaKarisito, kei na nomu masu e caramaka kivei iko na sala. Kevaka ko wawa me yaco mada na leqa ko qai masu, ko sa na bera sara. Na i Vola Tabu e vakananuma vei keda ni tiko na kaukauwa levu e na masu. Na kaukauwa oqo e sega ni baleta wale ga na gauna oqo ia e baleta tale ga na gauna e se bera mai. Meda kakua ni wawaraka me yaco na leqa meda qai masu, ia e dodonu me liu tiko na masu.

E rawa ni ko baqe taka na masu. Na levu ga ni masu, na levu tale ga ni teiteivaki ko rawata e na vatavata vakayalo. Ni ko dau masu taumada,

e sega wale ga ni ko vakarautaki iko ni se bera ni yaco na leqa, ia ko sa vakaraitaka tale tiko ga na nomu vakabauta na Kalou. Ko sa vakaraitaka ni ko nuitaka na Nona i naki me baleta na nomu bula ka vakabauta na Yalo Tabu ni na sotavi iko e na nomu i lakolako kece ga. Tekivu masu taumada me vaka e dua na baqe. Kakua ni ko curuma e dua na siga kevaka e sega ni vakarautaki e na masu. Ko na yalo dei ni sotava na bolebole e na nomu kila deivaki ni tokoni iko tiko na palimedi mai Lomalagi!

VAKATUSA

Na noqu bula e tara e na yavu vatu ni masu. E ra sa liu vei au na noqu dau ni tukutuku. Au na sega ni kidacala ke yaco mai na i bolebole, ka'u na vakadrukai ira kece ga na noqu meca.

TIKINA VULICI

Same 18:31-42



Filipai 1:7 (NET)

...Ni dou sa rawata vata kei au na loloma koi kemudou kecega, niu sa vesu tu, ka totaka ka vakadinadinataka na i tukutuku vinaka.

E dua na mataqali mona livaliva sa rawa ni da vakayagataka kece me sotavi kina na noda dui gagadre. Na mona livaliva oqo e rawa ni veisoliaki ka rawa ni moici vei koya e vakayagatakaka, ka levei kina e so na leqa. E da sa sega ni vakararavi kina ki na nodra vuku ko ira era bulia.

Na noqu bula e vaka na mona livaliva ka sega ni gadrevi kina mo tekivu mai na kena i tekivu. Na kawale ga mo cakava mo veisautaka na vosa vuni. Sa rawa ni tekivu ga e na vanua ka'u sa yacova mo qai vakuria. A kena i

balebale ni rawa ni ko uasivi cake vei au e na ka ko rawata. Vakayagataka ga nai tukutuku sa tiko rawa kina ka'u sa laiva koto mo qai toroya cake. E sega ni saumi!

VAKATUSA

Au bula me vaka e dua na dau veibuli ka'u sa vakarautaki tu ki na bula oqo. E sega ni rawa ni vakuwai baleta na noqu vakasama sa vakarautaki tu me cakacaka e na i vakatagedegede duadua e cake!

TIKINA VULICI

1 Korinica 11:1

**Kalatia 5:22 (TLB)**

Ia na vua ni Yalo Tabu na loloma, na reki, na vakacegu, na vosota vakadede, na yalomalua, na yalololoma, na vakabauta;

Ni da vakadikeva na i vakarau ni bula, e matata kevaka sa lala e dua na vale ka sega ni qaravi, e totolo sara na nodra yavala na veika bula. E ra sa lako lai vakoro kina na veimataqali manumanu, ka tubua na loma ni bai e na kau e vuqa. Ko ira na manumanu kei na veikau vata ga oqo e a tarovi tu na nodra yavala mai vei ira na i taukei ni vale. E tukuna tiko oqo na bibi ni tavi ni tamata me lewa na veika kece ga. E vakakina e na noda qarava na yagoda. Kevaka e sega ni qaravi vakavinaka - sa na lewai iko na yagomu. E vuqa na tamata e ra sega ni tarova rawa na

nodra garogaro. E tautauvata kei ira eso e ra sega ni lewa rawa na nodra kana. Ko Paula na i apositolo e kaya ni dau tulivaka na yagona e na veisiga. Na kena i balebale oqo me lewa na yagona ka sega ni lewai koya, me kana vakarauta.

Ko iko tale ga e dodonu mo vakavulica na yagomu. Tovelea mada oqo. Na gauna tale ko via kana kina, wawa me vica tale na miniti mo qai kana e dina ga ni sa tu sara ga e matamu na kakana. E dua na veisau lailai ga oqori me tukuna ki yagomu ni ko lewai koya ka rawa ni veisautaka na nomu vakarau ni kana.

VAKATUSA

Na gagadre taucoko ni yagoqu e lewa na Yalo Tabu. Au sa yavalata na noqu yalava ni Lomalagi e Vuravura kina yagoqu me' u vakaliuca na yaloqu ka vulica na bula vakaivakarau.

TIKINA VULICI

1 Korinica 9:27



Maciu 26:41 (NLT)

Dou vakatawa ka masu, me kakua ni rawai kemudou na vere; e dina ga sa gu na yalo ia na yago sa malumalumu.

Sa dua na i tavi bibi ka yaga era a viri kina na bai ni valu e na gauna e liu ni veivaluvaluti me ra taqomaki kina lewe ni koro. E sega ni rawa me ra kabai se curumi kina vakaveitalia na koro ka ra taqomali tae ga kina vakavinaka nalewena kei na nodra i yau. Na bai ni valu e va mo va mo viribaiti tu vakavinakavukea na nodra tu vata ka veikauwaitaki na lewe ni koro. Era se vakayagataki tiko na bai ni koro ena vuqa na vanna e daidai ena i naki oqo. E so na matanitu era viribaita na i yalayala ni nodra vanua me ra maroroya kina na i yaya verevera ni veitaqomaki era taukena me kakua ni sikabotei vakarawarawa.

Na Kalou tale ga e vakayagataka na bai ni valu me taqomaka kina na veika e vakamareta ka maroroya ia na Nona bai ni valu sa i iko. Me vaka ga ni dau dikevi ka vakaukauwataki na bai ni valu, e vakakina ko iko ni ko gadreva mo viribaiti tu vakavinaka e na Vosa ni Kalou kei na masu. Ko sa Nona digitaki na Kalou mo taqomaka na nomu vuvale, vanua ni cakacaka, vavakoso lotu, i tikotiko kei na vanua, sa nomu i tavi mo veitaqomaki ka vakadeitaka ni na qaqa na Kalou ka druka tiko ga na ca. Ni ko sa yadrava tiko sa na dreve ka druka na tevoro ka qaqa vakavuwai na meca kece ga!

VAKATUSA

Ko i au na bai ni koro ni Kalou. Au viribaita na noqu vuvale, bisinisi, soqosoqo lotu kei na i tikotiko e na bukawaqa. Au viribaita na meca e na masu. Ia na noqu masu e vakadeitaka na noqu qaqa!

TIKINA VULICI

Aisea 26:1

**1 Timoci 6:17 (NCV)**

Vakarota vei ira sa vutuniyau e na gauna oqo, me ra kakua ni dokadokai ira e na i yau s sega ni tudei, vua ga na Kalou bula, o koya sa solia vakalevu vei keda na ka kece ga eda marau kina.

Na vakaveitalia sa i koya e dua na i vakarau veivakalolomataki e vakayacori ki vua e dua. Na i tovo kaukauwa me vaka na i vacu se i kuita kei na i tovo e rawa ni veivakamavoataki. Se veivakalolomataki kei na veibeci e mavoa kina na yalo. Na kucu kei na veiyacovi sega ni kerei se vakadonui. Na beci ni vakarau dodonu ni vakayagataki lavo kei na i yau me ra vakuwai ko ira e dodonu me nodra kei na vevakatotogani se veivakarerei ka vakavuna na rere kei na nuiqawaqawa.

Na veibeci e raraba sara na kena i balebale, sa i koya na vakasausat-aki ni dua na i solisoli se i vakarau yaga ka vinaka. Na nomu sega ni kauwaitaka na nomu bula kei na yagomu. Na nomu sega ni dau masu se wilika na vosa ni Kalou ko sa beca tiko kina na nomu yavu ni vakabauta. Na nomu cakacaka vakaveitalia e rawa ni kauta tani na nomu i yau. Taura na gauna oqo mo vakalewa kina vakavinaka e so na i tavi ko sega tiko ni qarava vakavinaka. Mo nanuma tiko ni sa vakarautaka oti taucoko vei iko ka sa vakalougatataki iko oti kina i solisoli mo rawata kina na nomu bula kei na nomudrau veiwekani. (2 Pita 1:3). Vakayagataka sara vakavinaka mo bula vuavuai kina.

VAKATUSA

E na yabaki oqo ni Lomalagi e Vuravura, au sa na vakayagataka taucoko sara vakavinaka na i solisoli vivinaka kece sara sa solia vei au na Kalou.

TIKINA VULICI

1 Korinica 10:23-31

**2 Tui 6:1 (GW)**

A sa kaya vei Ilaisa ko ira na luvadra na parofita, raica mada eda sa tiko os-ooso ga e na noda i tikotiko oqo.

Ko sa bau rogoca na kedra i talanoa na mataqali ika na koi? Era dau susu ka vakatau na kedra lelevu e na sedre se tobu era susugi kina. E dina taucoko na kedra itukutuku. E tiko e na nodra gagagaca e dua na i solisoli me rawa ni levu se lailai e na loma ni tobu se sedre era susu tiko kina. Kevaka e 10 ga na idi na balavu ni sedre ia e na balavu vaka kina. E so na koi era yacova sara na 3 na fiti na kedra balavu. Kevaka eda via tubu vakayalo, ia meda kalawa yani e na taudaku ni vanua eda logaloga vinaka.

Kakua ni ririko se rere ni kalawa yani kina yalava ni veiqaravi dr ko tiko kinaevou sa kacivi iko kina na Kalou. Na noda Kalou e sega ni vakaiyalayala ka sega tale ga ni dodonu mo vakakina ko iko. Me vaka ga na koi ka rawa ni tubu me levu sara e na dua na tobu levu cake, lako tani mai na sedre ko tiko kina oqori mo rawa ni yacova kina na i vakatagedege sara e cake ko rawa ni yacova.

VAKATUSA

Au sa levu cake kei na Kalou! Au sega ni lailai se vakasamata-ka tiko na ka lalai. Au sa LEVU!

TIKINA VULICI

Luke 5:4-5

**Kolosa 1:11 (CEV)**

Mo dau kaukauwa mai e na kaukauwa kecega, me vaka na nona kaukauwa vakaidina, me tubu na vosota kecega kei na vosota vakadede e na marau;

Na veiqaravi vakavuniwai sa rawa ni vakatovolei kina na kaukauwa ni uto e na kena i yaya ka yacana na "electrocardiogram" (EKG). Na vosota "cardio" e tauri mai e na vosota vaKiri na "kardia" ka kena i balebale na uto. E dau vakatovolei na kaukauwa ni uto kevaka e siqemi ni sa tauvimate. E na saravi na i vakatakilakila e solia mai ni veitubuyaki tiko meda raica e na kena iloilo me vaka na saravi ni retio yaloyalo. E dau reki na Vuniwai, me vakatalega kina ko I iko, kevaka e veitubuyaki se cabe siro na i toqa, baleta na gauna e sa na dodonu tu ga mai na i mawi kina

i matau, sa vakaraitaka oqori ni ko sa mate!

Eda diva me maravu ka dodonu tu ga na bula ka sega ni cabe-siro se veivukiyaki. Ia e sega ni vakakina, eda na sotava na ua taletale e na so na gauna ka sega ni dua e galala kina. Ni da sa sotakaya na boleole sa na bau lewai dredre toka na noda vakasama. E na I Vola ni Roma 8:28, ni tukuna tiko vei keda "na ka kecega me ra vinaka kina" - kevaka sara mada ga eda cabe-siro kina. Ia, me vacava sara na dredre ko lako curuma, tiko vakacegu e na rai vaka e dua e tu e na ulunivanua, ni ko sa kila na Kalou e na tiko vata kei iko e na gauna ni dredre. Ciqoma na kaukauwa ni Turaga e dai! E na sega ni dodonu na nomu laini! Au sa vakatusa ka vakadeitaka ni ko na sega ni na ciba, e na yaca qaqa i Jisu!

VAKATUSA

Au sa bolea na dredre kece ga, ni sa tu vei au na kaukauwa me'u vorata kina. Kevaka sa yaco mai na bolebole e na dei na na noqu kaukauwa ni sa tiko kei au na Turaga. Me ia na vakarokoroko!

TIKINA VULICI

Aisea 54:11-17

**Vakaibalebale 6:31 (CEV)**

Ia kevaka sa kune, ena sauma vakavitu; E na solia na ka kece ga e nona vale.

E na 2008 e a sauma voraki kina na i Volamata se Facebook e \$65 na milioni kina ConnectU e na 2004 ni oti e dua na veilewai vakairogorogo. E kaya na ConnectU ni a yalataka ko Zuckerberg na i taukei ni Facebook me vukei iratou me vakaduri na nodratou bisinisi ni a se vuli tiko mai Harvard. E a mani sega ni veivuke ka qai vakayagataka na vakasama vata ga ko ya, me vakaduria kina na Facebook. Sa qai beitaki ko Zuckerberg ni a butakoca na nodratou vakasama na ConnectU me vakaduria kina na nona bisinisi. Sau levu dina na mataqli butako vaka ko ya.

Na i Vola Tabu e kaya ni daubutako na tevoro; sa i koya oqori na i matai i ika, ni na sauma lesu mai ki na nona katuba mai vei iko. Ia mo vakacegu baleta ni na rawa me sauma lesu. E rawa ni ko vakaroti koya me sauma lesu mai vei iko. Kaku ni masulaka vua na Kalou me vakalesuya mai sa rawa ni vkarota na tevaoro me sauma lesu mai. Sa na vakayacora dina ga ni sega tale ni dua na nona digidigi.!

VAKATUSA

Na i yau kece e a butakoca vei au na tevoro e na sauma lesu tale mai vakavitu. Ko iko na tevoro, mo sauma lesu mai na noqu vuvale, noqu bula vinaka, noqu veiwekani kei na noqu i yau e na gauna sara ga OQO !

TIKINA VULICI

Joni 10:10

**Joni 10:28 (NKJV)**

Ia kau sa solia vei na bula tawa mudu, ia era na sega sara ni rusa, se dua e kaliraki ira tani mai na ligaqu.

Sa vakadinadinataki e na vakadidike ni kavoro ni yalo e rawa ni vakayalia na viakana veitalia sara mada ga vua e dua na dau kana ni sa tu e matana na kena kakana. Na kavoro ni yalo e dau vakavuna na vakalutu kana. Ni sa kavoro na yalo sa dodonu me ririkotaki na bula kei na i tuvaki ni gacagaca e loma vakauasivi na davuibuco ni sa sega ni cakacaka vakavinaka. E so e rawa ni lutu vakasauri na kedra bibi ni ra sa sega ni yavala vakavinaka na noda gacagaca. Ia e rawa ni levei na kavoro ni yalo.

Na i Vola Tabu e kaya ni ko ira era sa sucu tale era maroroi tu e na liga ni Kalou ka sega ni dua e rawa ni kaliraki ira tani mai kina. Kevaka ko sa tiko kina, ko cei e rawa ni kauti iko tani mai kina? Na sala ga e rawa ni ko vakaleqai kina kevaka ko dolava cala na yalomu vua e dua e curu botolaki mai ka sega mada ga ni tukituki. Na Kalou mada e tukituki ka waraka me dolavi vei Koya. Kakua ni dolavi iko vakaveitalia Vakadeitaka ni ko dolava tiko vua e dua e sa maroroi tale tiko ga Vua na Kalou. Taroga na Kalou se sa dodonu me curu mai e dua se sega.

VAKATUSA

E na sega ni kavoro na yaloqu baleta sa maroroi au ka taqomaki au tiko na Turaga. Emeni

TIKINA VULICI

Vakatakila 3:20

**Aisea 1:18 (KJV)**

Dou ma mai me tou veivosaki vata ke sa vaka na ka kulakula na nomudou i valavala ca, sa na vulavula me vaka na uca vulavula; ke sa damu vakula sa na vaka na vutika ni sipi.

E matata vakavinaka na i naki ni nona veivakabulai na Kalou. Kevaka dua vata ko wilika na Luke 12:7 ko na kila na nona kauwai na Kalou ni wilika sara na drau ni uluda ka kilai ira yadudua. E sega ni vo e dua na tiki ni Nona veivakabulai na Kalou e na vukuda. Na tiki ni Vola Tabu e cake oqori e baleta na i valavala ca, ia ni ko dikeva vakavina-ka ko na raica e dua na tikina matalia .

Na Kalou e rokataka na i valavala ca e na roka kulakula se damudamu - na roka ni dra -sa tautauvata ga Vua

baleta sa ubia kece ga na dra i Jisu. A kena i balebale oqo ni sega ni dua e dodonu me beitaka tale edua e na nona i valavala ca. Eda sa sereki ka galala ni da sa vosoti e na Nona loloma. Sa duatani ga na noda Kalou!

VAKATUSA

Ko i au e dua na vua ni loloma. Au sega ni via taura na i tutu ni dauveibeitaki nei Setani. E sega ni beitaki au rawa e dua. Sa bokoci oti na noqu i valavala ca kau sa galala mai na i valavala ca kece ga au sa vakayacora oti. Ko koya e via beitaki au e na vakatokai me lasulasu!

TIKINA VULICI

Lako Yani 12:13; Joni 8:1-11



Apakuki 1:13 (NRSVA)

Sa savasava na matamuni ka sa dre-dre kina mo ni vakaraica na ca, ia ko ni sa sega ni vosota mo ni vakaraica na ka e ca, sa vakaevei li ni kemuni sa mai raici ira kina na dauvakacaca ka tiko lo ni sa tilomi koya sa yalododonu ko koya na tamata ca?

Na raitioyaloyalo e sa wili tu me tiki ni bula main a 50 na yabaki sa oti ka vakayagataka e bilioni na tamata me ra vakalasai, vakavulici ka vakauqeti kina. E sa vukica vakadua na i vakarau ni noda vakayagataka na i tukutuku. Ka sega ni kidava beka na veisau e sa kauta vata kaya mai. Na vosa oqo na "television" e tukuni koya ni dodonu me vesuka na vakasama.

Ko ira sa kaukauwa sara na nodra vakabauta era sega ni rogoca se sarava e dua na i tukutuku se i yaloyalo e sega ni vaKalou. Au sega ni via rogoca se sarava e dua na yaloyalo ni tovo kaukauwa, basu lawa, tawa yaga, veibeci se butobuto e mataqu. E dodonu mo taroga se mataqali i yaloyalo vakacava ko sarava tiko - e vakaevei e yaga li? Na mataqali yalo vakacava e vakamarautaki tiko kina oqo? Kakua ni sarava na i yaloyalo ca ka duka. Sarava na i yaloyalo ko kila ni vakamarautaka na Kalou.

VAKATUSA

Na mataqu e savasava ka sega ni soli mai me raici se saravi kina na i yaloyalo tawa yaga. Au sa vakatabuya na mataqu me Nona duadua ga na Turaga kei na Nona i naki. Emeni.

TIKINA VULICI

Same 101:3

**Aisea 54:11 (MSG)**

Ko ira kece na luvemu era na vuli mai vua na Kalou - era sa na kalougata na luvemu!

Na tauyavutaki ni dua na bisinisi e tiko ruarua kina na ririki kei na nanamaki. E vuqa na kenadau era. diva me ra cicivaka ka taukena e dua na nodra kabani vu ga ni vakatarai vei auga taleavuai - ia era ririko de vakayalia vakadua kina na nodra i lavo se tarai ira e so na leqa ni sega ni matata na sala me rawa vakavinaka kina na sasaga. Na nodra nuiqawaqawa sa sega kina ni rawa me ra kalawa kina ki liu. Na leqa naba dua sa i koya na rere.

Au tarogi iko mada: na cava ko na vakayalia kevaka ko sega ni caka-cakataka na nomu a raivotu? Na cava

ko ciqoma kina na i votavota lailai e na gauna oqo ni rawa ko rawa ni gumatua cake sara? Kevaka ko nanuma ni ko rawata, ia na cava e tarovi iko tiko? E dua na vakasama vinaka mo vakasaaqara e dua me dusia vei iko na sala, ko cei tale beka e uasvia na Kalou me nomu kabasi. E na yabaki oqo ni Lomalagi e Vuravura e vakadeitaki tiko kina ni na vuavuai ka sautu na nomu bisinisi. Oqo na veivakadeitaki ko gadreva. Ko na sega ni leqa!

VAKATUSA

Na ka e sega ni vakatarai mai lomalagi au sga gona kina ni drukaega tale ga ni vakatara e na noqu bula. Au na sega gona kina ni druka! Na noqu bisinisi e na vuavuai ka dolavi tu kina na i lavo ni MATANITU. SA TOSO TIKO MAI NA I LAVO !

TIKINA VULICI

Aisea 30:21



1 Korinica 12:12 (MSG)

Me vaka sa duabau ga na yago ka sa vuqa na kena tikina, ia na tiki ni yago kece ga, sa vuqa ga, ka sa duabau ga na yago, sa vakatale ga kina na Karisito.

Na veitiki ni yago kece, se vakaevei na kedra i tuvaki, e dui tu na kedra yaga. Na veitiki ni yago taucoko e dui na nodra i tavi me ra cakacaka vata kece meda bula vinaka kina. Vakasamataka mada na i loloku ni mate se i qaqalo ni liga lailai duadua. Kevaka e yali se muduki tani sa na malumalumu na liga me qumia matua na ka e taura e ligana.

Na vosa ni Kalou e kaya ni da sa veitiki ni yago e duabau, na yago i Karisito. Ko i keda yadudua edui tu na noda i tavi

me cakacaka kina vakavinaka na yago taucoko. Kakua ni vakatauvatani iko kei na dua tale e na i tavi eda qarava baleta ni duidui na i solisoli e dui tu vei keda. E so era dau laurai vakalevu ka so tale era sega soti ni laurai wasoma e dodonu meda kila ni yaga taucoko. ka sega ni dua e uasivi cake se beci. Mo kila ni ko yaga tiko ka bibi tale ga na nomu i tavi ko sa solia tiko kina na nomu i gu taucoko.

VAKATUSA

E na yabaki oqo ni Lomalagi e Vuravura, au sa uasivi cake tiko ga. Au na gumatua cake sara e na yabaki oqo! Emeni

TIKINA VULICI

2 Korinica 10:12



Vakatekivu 1:3-4 (AMPC)

Sa qai kaya na Kalou me rarama mai, a sa rarama mai. A sa kunea na rarama na Kalou ni sa vinaka a sa wasea na rarama mai na butobuto na Kalou.

Na vosa na "tevoru" e sega ni yaca. Ia e vakamacalataka tiko e dua na i lesilesi ni Vu ni Ca me curu basika. Na nona i tavi me qatia tiko me yacova ni sa rawata. E sega ni cegu e na nona sasaga me yavalati keda veitaravi tiko ka sega ni cegu me yacova ni da sa malumu ka druka. E kila deivaki ni tiko vei iko na kaukauwa me yacova ni sa veisau na nomu vosa ni ko sa vakatusa na uduka.

Mo kila ni ko a buli mo ucuya na Kalou, ko Koya e vosa ka yaco na Nona lewa - sega ni qai yaco ni mataka - e

yaco e na gauna vata ga e lewa kina. Eda kila ni wasea na rarama mai na butobuto ia eda sega ni rogoa na Nona bulia na butobuto. E na vuku ni cava? E kila deivaki na Kalou ni lewa me rarama, sa tu sara na rarama mai na butobuto.

E vinakata na tevoru mo yalo lailai. Oqori na lasu. Kaya vua na rarama me cila mai. E tu oqori vei iko na lewa, mo vosa ga.! Kevaka ko mosi mo kaya ni sa levu ko Koya sa tina bko e loma. Kevaka sa lailai na i lavo e na baqe kailavaka yani SA LAKO TIKO MAI NA I LAVO ! Cavuta na vosa ka kaciva na rarama me cila mai e loma ni butobuto!

VAKATUSA

Na vosa ni gusuqu sa noqu rarama e na butobuto kece ga. Au bulabula vinaka ka'u cabe cake tiko ga e na yaca tabu i Jisu!

TIKINA VULICI

2 Korinica 4:6



Same 119:147 (ERV)

Au sa tagi vei kemuni ni sa bera ni kida na mataka; Au a nufaka na nomuni vosa

E sega ni gadrevi mo vakayadrati. E rawa ni vakayadrati iko ga na yalomu. Tovolea mada. E rawa ni ko yadra ni bera na kena gauna. E so e sa matau me ra qai vakayadrati e na veimataqali rorogo ka ra sosovu me vica tale na miniti. Ia kevaka ko cakacaka ka kila ni na waraki iko na nomu i liuliu, e na viavia dre.dre mo moce tale ni ko vakayadrati. Ko na lade ka vakatotolo yani ki cakacaka.

Baleta na vu na moce keicava mada na sosocava? E baleta ni ko lomaleqataka na kemu i sau.

E vakaevei na masu vakagumatua? E na sega na veivakayadrati e ke ka ni vakatulewa kina na Kalou.Ni da vosota meda masu vakagumatua e dina beka ni sega ni lomada, eda sa vakavulica tiko na yagoda meda rawata na i tavi oqori.E sega ni ua na nomu veisaumi e uuasivia na Nona vakabauti iko na Kalou.Guilecava madana sosovu kei na moce ka rogoca na kaci ni masu. Au yalataka oqo vei iko ni uasivi cake sara na i sau ko na taura kina.

VAKATUSA

Au vakatusa ka vakadeitaka ni sa rawa meu curuma na vata-vata ni masu vakagumatua meu colata kina na i lesilesi ni Turaga!

TIKINA VULICI

Same 119:147-148

**Vakaibalebale 14:15 (GNT)**

O koya sa yalwai sa vakabauta na ka kece ga; ia na tamata yalomatua sa daulewa vakavinaka na nona i la-kolako.

Kakua ni rogoca na nona vakalelewa e dua ko sega ni dau rogoca na nona i vakasala. Kakua tale ga ni rogoca na nona yalayala se parofisai ni yau e dua e sega ni tu vua na i yau e yalataka tiko. Ko ira sa tu vei ira na ka rawa ni yalataka na ka e vuqa baleta ni tu vei ira. E yalwai sa vakabautdodonu meda qai kauwaitaka na nona yalayala e dua kevaka e tu na i vakadinadina ni sa tu vei koya. Na vu ni kena sa levu na parofita vakailasu baleta sa rui levu na lotu vaKarisito lasulasu. Na levu ga ni nodra vakabauti na levu tale ga ni nodra lasu.

E vakaevei era vakacalai iko tiko beka e so na tamata ka vakarogoci ira na lialia vakaoqo? Kevaka e dina ia sa kena gauna mo vakarogoci ira ga e dodonu ka yaga me ra vakasalataki iko. E tawa yaga na parofisai, e uasivi cake me vakasalataki iko na Vosa ni Kalou. Vakaibalebale 13:20 e kaya, sa vuku mai ko koya sa malele kei ira na vuku: ia kevaka eda vakarorogo vei ira na lialia eda na leqa. E dodonu meda rogoca duadua ga na Vosa ni Kalou me vaka ni sa lotu vaKarisito, oqori na noda kabasi. E sega tale ni dua na domo meda rogoca veitalia se ko cei, na domo ga ni Kalou. Na domo ni Kalou sa rui rogo levu ka matata, tomika na nomu i Vola Tabu ka wilika!

VAKATUSA

Sa vakarau tu oqo me muria e dua na mua, me kauti au kina na vuku ni nona Vosa. Au sa vuavuai! Au sa toso tiko mai na Nona lagilagi kina dua tale ka sega ni na vkacalai au kina e dua na tamata.

TIKINA VULICI

2 Pita 1:19-21

**Vakaibalebale 11:30 (KJV)**

**A ka sa vuataka ko ko koya na yal-
ododonu sa dua na kau ni bula, ko
koya tale ga sa rawa na yalo sa vuku**

Na leqa levu duadua ni vakalesu yalo e sega ni baleta na rere se lailai ni vakavakarau ia e baleta duadua ga ni ra nanuma e vuqa ni dredre. Era nanuma ni vakalesu yalo e sotavi kina; se vuqa na dredre. Ia na vakalesu yalo e sega ni dredre.

Na Vosa ni Kalou e kaya ni "sa vuku ko koya e vakalesu yalo." E a kaya na Kalou ni na SOLIA mai na veimatanitu. Sa loma soli ko Koya me soli ira mai ka sega ni vakalaivi keda meda :8ogao-ga kina vakalevu. Mo vola e na yacadra era dau masulaki. Ko ira na dauvakalesu yalo era sa kacivi oti tu kei na

kaukauwa ni Kalou me ra rawa na veimatanitu kivei Karisito. Na kena rawarawa e tautauvata ni kumuna vata na i vau witi sa matua ka ra sa vesu vata tu. Sa tamusuka ka vauca oti tu na Kalou.

Sa qai vo wale ga mo kauta mai. Sa vakarawarawataka sara na Turaga. E sa lailai wale na cakacaka sa vo, meda lko yani ka vakalesu yalo vua na Turaga!

VAKATUSA

Au sega vinakata meu curu kina Nona lagilagi ka sega yalo au bau vakalesuya. Era tu oqo na veimatanitu meu taura. Na vakalesu yalo e rawarawa!

TIKINA VULICI

Cakacaka 1:8; Same 2:8



1 Timoci 4:15 (NKJV)

Mo dau vakananuma na veika oqo; me ra rawai iko sara, me rairai kina ni ko sa vuku cake mai e na ka kece ga

Na kabani na Apple edau laveta cake na talevoni e bulia me rawa ni liu tiko ga kina mai vei ira tale e so na kabani ni buli yaya. E laveta I cake kina na Apple me cavuikalawa tiko kei ira na dau volivoli vakavouya na i yaya e bulia ka me rawa ni solia na vakacegu kei na marau. .

Na Vosa ni Kalou e veirauti e na gauna kece ni veivakavoui ka laveta cake tiko na noda bula vakayalo. E sega ni makawa se makawa rawaa e na dua na gauna. Na Vosa ni Kalou e laveta cake na vakabauta kei na yalomatua ka dusia na i wali ni leqa e vuqa eda

sotava. Na Vosa ni Kalou e vakavukui keda ka dolava na matada ki na veika vovou me laveti cake kina na rawa-ka kei na i tovo.

VAKATUSA

Na vosa ni Kalou sa laveta cake na noqu bula. Sa vuavuai na veitiki ni noqu bula kece ga!

TIKINA VULICI

2 Timoci 3:16-17



2 Timoci 4:5 (LSB)

Ia ko iko mo yalomatua e na ka kece ga, mo vosota na rarawa, mo kitaka na cakacaka ni vakavuvuli, vakayacora sara na ka ko sa lesi kina mo i talatala.

Na nomu kila na nomu i lesilesi e gagacaga bula ni nomu i lakolako ni vakabauta e na nomu bula vaKarisito. E rawa ni dredre na nomu vakasaqara mo kila na nomu i lesilesi me matata kina na Nona veikacivi kina nomu bula. Na nomu vakasaqara e taura na vosota kei na vakabauta mo rogoca dina kina na domo ni Kalou. E rawa ni ko lako tani kina mai na vanua ko lologala vinaka mo vakatovolei kina, ia na kena i sau e sega ni tukuni rawa na kena levu. Au na solia vei iko e dua na kena sala.

E na 2 Timoci 4:5 e vakauqeti Timoci kina ko Paula me "kitaka na cakacaka ni vakavuvuli." E kuria tale ka kaya "vakayacora sara na ka ko sa lesi kina mo i talatala" Ni da wilika ko ya eda nanuma ni a kacivi ko Timoci me i talatala ia e sega ni vakakina. Ni ko vakasaqara tiko na nomu i lesilesi, vakatawana na nomu gauna e na i lesilesi kece ga rawa ni vakayagataki iko kina. Na nomu ogaoga tiko oqori e na sotavi iko kina na Kalou kei na i lesilesi dina e kacivi iko kina. Cakacaka tiko ga kakua ni lomaleqataka na i tavi ko kacivi kina. E sega ni ko vakasaqara, e na vakasaqarai iko mai!

VAKATUSA

Sa vakalougatataki oti tu na cakacaka ni ligaqu. Au na sega sara ni vakuwai. A cakacaka kece e cakava na Kalou e na kacivi au yani kina.

TIKINA VULICI

Dauvunau 9:10; Kolosa 3: 23-24



Efeso 1:6 (KJV)

Me dokai kina na kena vinaka ni nona loloma: o koya sa lomani keda kina ko koya e na vukuna na daulomani.

Na tabetabe sa i koya na qarai ni veivakadonui me ra loma vinaka kina vei keda. E vuqa na kena i walewale. E dua sa i koya me loveci kina na Vosa ni Kalou me ganiti ira eso se me tabaki na kedra i taba e na i Volamata me ra sarava na tamata. Na noda veivakalomavinakataki e rawa ni lewai dredre kevaka sa veisaqasaqa kei na loma ni Kalou. Na taro mo sauma e na vakaoqo, mo vinaka e matadra na tamata se Kalou.

Oqo e dua na digidigi dredre vei ira na tamata lotu vaKarisito ia e koto kina na I bolebole. E rawa ni ko vakanadakuya

na nanuma vakatamata ka toka dei e na Vosa ni Kalou, e dina ga ni ko sega ni taleitaki kina. Mo nanuma ni bibi cake sara me donu tiko ga e na mata ni Kalou ko koya sa lomani iko e na vuku i Karisito. Me vakaliuci tiko ga na Kalou baleta ni bibi cake na Nona loloma mai na veika kece ga!

VAKATUSA

Au sa ciqomi ka lomani mai Vua na Kalou. Au sa taucoko e na vukui Karisito. Au sa sega ni kauwai vakalevu e na nanuma ni tamata ni sa vakadonui au oti ko Koya e na Nona i vakatakilakila!

TIKINA VULICI

Efeso 1:4-5; Iperiu 13:5-6

**Vakaibalebale 29:2 (NKJV)**

Ni ra sa lewa na yalododono sa ra reki na tamata: Ia ni ra sa lewa ko ira na valavala ca,era sa qai tagi na tamata.

E dua na tui e a vakayagataka na i lavo vakaitamera e \$1.72 na bilioni me voli kina nagele kei na nodra vale na nona tamata. Ko ira era i sau lalai e soli wale na qele kei na vale ka rawa me ra dinau ka sega na kena i vakacavaca va me qai saumi lesu e na loma ni rua-sagavulu ka lima na yabaki. Era vakaliuci kina na qase, na yada, luveniyali kei na tauvimate. E rawa vakaevei na sasaga oqo? E rawarawa sara na i sau ni taro oqori. E tekivu e na veidokai. Ni ra sa doka na nodra tui sa lomasoli kina ko koya me solia lesu vei ira na veiqaravi era gadreva.

E vakatale ga kina e na bula vakawati. Na turaga taucoko e rau bula tiko e lomana e dua na tui kei na dua na lialia. Kevaka ko vakaliuca e dua vei rau e na suma lesu mai. Ko ira na marama era bulia vakamatau sara na i sala me ra tokara na watidra. Ena gauna e vakaisalataki koya kina e na veidokai, na vosa vinaka ka rokovi koya me vaka na tui e na sauma lesu tale ga mai ko koya. Nanuma vinaka ni veidokai e taurivaki raraba e vuravura me vakadeitaka tiko na veivakatati. Kevaka ko vinakata me vuavuai ka marautaki na bula vakawati, ia mo doka na wafimu me vaka e dua na tui ka qai sarava.

VAKATUSA

Au vakatusa ka vakadeitaka, ni veiwekani e vakavuna na Kalou. E na yabaki oqo ni Lomalagi e Vuravura, au na marautaka na bula galala ni veiwekani vaKalou. Sa vanua ni vakacegu na noqu i fikofiko, e na yaca i Jisu!

TIKINA VULICI

1 Pita 3:1-6

**Marika 11:23 (NKJV)**

kevaka e dua sa kaya kina ulunivanua oqo, Mo cavu tani ka biu kina wasaliwa,ka sega ni vakafitiqa na yalona,a sa vakadinata ga ni na yaco na ka sa kaya,e na rawata na ka kece ga sa kaya ko koya.

Ko i keda na lotu vaKarisito eda kila na bibi ni vakabauta kei na nuinui e na noda bula. Ia vica wale era kila na kedrau duidui kei na i tavi e rau dui yaga kina. E dina sara ni bibi na i nuinui e na i lakolako ni vakabauta ia e sega ni na rawata duadua ga vakaikoya na noda sasaga. Na i nuinui e vakatakila na raivotu ia na vakabauta e vakavotukanataka. Sa i koya tale ga na vakabauta e vakadeitaka mai ni sa mua donu tiko na sasaga.

Wilika vakavinaka na vosa ni Vola Tabu ni kaya, "ulunivanua OQO" - sega ni dua ga na ulunivanua.mo dusia me oso ka sa daumaka cakematata se ulunivanua cava. Ni matata na nomu sasaga e na dodonu ni mataqali vakabauta ko gadreva e na lau donu na sasaga. Vakadeitaka se ulunivanua cava ko via cabeta qai vagolea kina na nomu vakabauta ko na sotava donu kina na nomu cakamana!

VAKATUSA

Au na sega ni calata na noqu kalougata. Au na taukena na ka e noqu. Sa toso tiko. Sa toso ka sa daumaka sara tiko e na vuku na yaca i Jisu!

TIKINA VULICI

Marika 11:23; Iperiu 11:1



2 Timoci 2;16 (KJV)

Ia na dau talanoa vakasisila ka sega ni yaga, mo drotaka ni na tubu cake kina na i valavala sa sega ni vakalotu.

E sega ni ka vou na nodra vakasosataki na tamata dina ni Kalou, e dodonu me yaco vakakina. Na Turaga vakaikoya e a kaya, Dou na ca ni sa vosavinakataki kemudou na tamata kece ga! (Luke 6:26). E ka ni rarawa ni ra vakayagataka na sala ni veivakacacani kei na vakatetei na i tukutuku lasu e na tabana ni veitabana ni tukutuku me ra rawata kina na lomadra.

E ka ni rarawa ni rui dau totolo na noda vakamuraia na i tukutuku ca eda rogoca meda vakaqaga se kila se ko cei e vakavuna na i tukutuku lasu me baleti keda. Ia na i Vola Tabu e vakaroti keda

ga meda dro tani mai na veitalanoa sega na betena, mo dro tani mai na veitalanoa tawa yaga ka vakaoti gauna.

Na Kalou e cata na yava e totolo ni ciciva na veileti, ia e vuqa na tamata lotu vaKarisito era dau sikalutu kina. Na veibeitaki e dau veivakarusai Dro tani mai kina ka masulaki ira na noda i liuliu kei ira era vakacacani ka kakua ni vosa vakacacataka e dua na turaga se marama yalodina ni Kalou.

VAKATUSA

Au sega ni via rogoca na veibeitaki vakaveitalia. Sa vakatabui na daligaqu. Na i tukutuku vivinaka ga e na yaco mai vei au! Emeni

TIKINA VULICI

Vakaibalebale 6:16-18; 1 Timoci 5:19

**Maciu 19:26 (KJV)**

A sa vakaraici ira ko Jisu ka kaya, Oqo sa dredre sara vua na tamata, ia sa rawarawa vua na Kalou na ka kece ga.

E a duri tu enona vale edua na turaga ka sarava tiko na luvena goneyalewa ni qito voli e tautuba. E vakasauri sara sa raici luvena ni sa lutu sobu ki ra ka sega ni tucake rawa tale ni sa malumu ruarua na yavana. Sa kau vakatotolo sara mai vale. Era sa sega ni kila na uniwai na mate e tauvi koya.

Sa qai cakava na tamata ni gone oqo na i wali duadua e kila me masu ka vosa kina yavana, sui kei na viciko. E masu tiko ga e veisiga na tama ni gone oqo ka rairai masu vaka vitu na udolu. E veivakurabuitaki na itukutuku ni sa tucake rawa na goneyalewa! E se

sega ga ni lako raw ia sa qai gumatua ga na masu ko tamana. Sa qai tukuni mai veia tamana ni sa lako rawa na luvena Sega ni vakamacalataki rawa na nodrau marau na veitamani ni rau sa sota, e cici mai na goneyalewa ka mokoti tamana. Sa bula na luvena.

E bula ka cakacaka tiko na Vosa! Vakayagataka mo vunauca kina na yagomu, e cakacaka tiko, ko na sega beka ni raica se vakila ia waraka, e na yaco mai na bula vinaka! Kevaka sa bikai iko na tauvimate qai nanuma na nona tukuni yalo na tamana na goneyalewa ko ya. E na dua beka na gauna ko sa tukuni yalo tale ga! Yalo dei! e cakacaka na Vosa!

VAKATUSA

Sa cakacaka tiko e yagoqu na Vosa. Au cavuta ki yagoqu na Nona Vosa. Sa yavalata na yagoqu; sa baska mai na bula vinaka!

TIKINA VULICI

Cakacaka 19:20



2 Korinica 10:3-4 (CEV)

Sa dina ga sa vakayago na neitou bula, ia keifou sa sega ni vala me vaka na ka vakayago: (ni sa sega ni ka vakayago na neitou i yaragi ia sa kaukauwa ga e na vuku ni Kalou me talaraki kina na bai ni valu kaukauwa:)

Ko ira na dau didigo era sega ni dau via vakaitavi e na i valu se dua na cakacaka vakaivalu e na vuku ni nodra i tovo ni rai se vakababauta. Era bolea na vale ni veivesu se i tofogi me ra kakuwa ga ni tauri yaragi. E ra nanuma e so ni dodonu me ra vakacaucautaki e na nodra dei tu e na nodra i le, ia era nanuma e so tale era ni ko ira oqo era kara i dreke. Ia e sega ni rawa na tu vakasuka e na i valu vakayalo.

E na gauna ga ko sa solia kina na nomu bula vei Karisito ko sa sotia. Ko vinakata se sega ko sa na lako kina i valu. Ia na i tukutuku vianaka ni ko sa fiko e na nodra mataivalu na qaqa: sa qaqa oti na Karisito e na vukuda! Ia na keda meca e sega tiko ni kila. E na vanavana tiko ga veitalia sara kevaka eda mani vala tiko kei na niukilia. Meda yadra tiko ka kakua ni cegu, meda vanavana lesu tiko ga. Vana lesu tiko!

VAKATUSA

Au sa vakayaragi tu kau rerevaki! Au ravuravu ka vakasoro i ira na meca e na noqu masu! E na sega ni vakavuai au rawa na meca ni sa liu vei na noqu masu me vaka na dauvana vakayalo.

TIKINA VULICI

1 Korinica 15:57

**Roma 8:31 (KJV)**

A cava meda qai kaya e na veika oqo? Kevaka sa totaki keda na Kalou o cei me noqu meca?

E vakaevei ko vuable beka ni sa kacivi iko na Kalou kina dua na i tavi i lesilesi vou? Mo tauyavutaka beka e dua na bisinisi, se mo liutaka e dua na veiqaravi se mo lesu tale ki vuli? E vuqa na tamata lotu vaKarisito era sa curuma ofi na i lakolako oqori.

Na Dauveilewai 6 e tukuni kina ni sa vunitaki ira na meca ko Kifione e na levu ni nona rere sa qai talai koya na Kalou ki bolebole levu duadua beka e na nona bula taucoko.la e mani kalougata ni rau salavala kei na Turaga ni Lewevuqa.

Ni da sa vakabauta na Kalou ka vakararavi kina nona lewa eda sa na rawata Na i lesilesi kece ga eda kacivi kina e na yaloqaaqaa kei na doudou. Eda na lomaleqa beka se ririko ia eda na yalodei ni sa talai keda tiko na Kalou. Na loloma ni Kalou e na tokoni iko e dina ga ni ko sega ni vuli vinaka ia e digitaki iko na Kalou ni kila deivaki, ko na rawata.

VAKATUSA

Na mataivalu agilosi tawa rairai era na tokoni au e na i tavi kece ga au kacivi kina. Era liu vei au me ra caramaka na sala. Sa vakadeitaki niu na rawata. Emeni!

TIKINA VULICI

Dauveilewai 6:11-16

GoodNews

DAILY

Kids

DAILY DEVOTIONAL

Jul-Aug-5

2024

GoodNews

DAILY FOR KIDS

As cold waters to a thirsty soul, so is

Uebel
A



**Same 23:4 (KJV)**

Io, kevaka kau sa lako e na buca ni yaloyalo ni mate kau na sega ni rerevaka na ca,ni lako kemuni sa tiko vata kei au. E na vakacegui au na nomuni titoko kei na nomuni matanakilagi.

Ko ira era veilakoyaki wasoma era dau vakarautaka na veika era gadreva ni ra bera ni ra biubiu.Era na yadrava me veirauti na waiwai,na cagi, kabasi kei na gaunisala era na muria. E kurabuitaki ni vuqa na lotu va-Karisito era tekivu e na nodra i lakolako ni vakabauta ka sega ni vakarautaki ira vakavinaka.Na noda toso e na vakabauta me yavutaki e na i tukutuku dodonu ka matata,"eda sa kila kina n[sa rawa na vakabauta e na vakarorogo, kei na vakarorogo kina vosa i Karisito"(Roma 10:17) oqori na nomu i

tukutuku.

Mo raica ni veirauti na nomu waiwai, oqori na masu, kei na kabasi na Vosa ni Kalou me kakua ni yali. Na Same 119:105 e kaya," A nomuni vosa na cina kina yavaqu kei na rarama kina noqu sala" oqo e sega wale ga ni lakolako ni dua na siga, ia na i lakolako ni bula taucoko. Ni ko sa toso e na Vosa ni Kalou ka vakatawa waiwai e na masu, ko sa na sota kaya dina ga na qaqa,sa na sega ni daro me vaka na yaco mai ni dua na siga vou e na yabaki oqo ni Lomalagi e Vuravura!

VAKATUSA

Au sega ni toso duadua, sa tiko kei au na Yalo ni Kalou ka dusia fiko vei au na sala, au na yaco dina ni sa taqomaki tiko na noqu i lakolako.Au na sega ni malumalumu kau na toso fiko ga meu yacova na cere au sa kacivi kina e na yaca i Jisu!

TIKINA VULICI

Same 27:1



1 Joni 5:15 (KJV)

la kevaka eda sa kila ni sa rogoci keda ko koya, e na ka kece ga eda sa kerea, eda sa kila ni da sa rawata na kerekere eda sa kerea vua.

Na nona gumatua e dua me vaka-vakarau kina veitarogi, sa waqaca na kadrata e na veibogi me vuli lesoni, sa dei na nona vakabauta ni sa curuma na kena vanua ni sa kila vakavinaka taucoko na taro kei na kena i sau. Ni sa oti na veitarogi sa kila deivaki ko koya ni a sauma kece vakadodonu na taro ka sega ni vakatitiqa se lomaleqataka na kena macala. Na mataqali yalodei vaka ko ya e basika e na gauna ni veitarogi ni taladrodro na nona saumi taro.

Na tiki ni Vola Tabu e cake e tukuna vei keda ni vakaoqori na noda yalodei e

na saumi lesu mai ni noda masu ni sa rogoci keda na Kalou. Na vosa "kila" e vakayagataki eke e tauri na vosa vaKiri na "eido" ka kena i balebale ni sa kila ni sa tiko! Sega tale na vakatitiqa, na nomu vakabauta wale mada ga sa vakamarautaki iko ni se bera ni yaco mai na macala ni nomu kerekere! Ni ko kila ni dau rogoci iko na Kalou ko sa na lavet kina dua tale na vatavata ni Lomalagi e Vuravura e na yaca i Jisu! Emeni

VAKATUSA

Au na raica na vatu-ka ni noqu kerekere e na masu, ka sega ni daro. Au kila ni rogoci vuni vakamatata na Kalou. Ia e na sauma votu me rogoci ka kilai me vakadrukai ira na kequ meca ka vakarokorokotaki kina na yaca i Jisu! Emeni

TIKINA VULICI

1 Tui 3:12



Cakacaka 2:17 (KJV)

E na yaco e na gauna mai muri, kau na sovaraka na yaloqu kivei ira na tamata kece ga. a ra na parofisai ko ira na nomudou gonetagane kei na goneyalewa,ia era na raica na raivotu e so na nomudou cauravou,ia e na tadrataka na tadra e so ko ira na nomudou qase.

E kaya na i Vola Tabu e na i vakataotioti ni gauna oqo ni na sovaraka na yalona na Kalou me vakaotia mai ki vuravura na Nona kaukauwa e na Yalo Tabu,oqo na veika eda sa vakila tiko e na gauna oqo.Eda sa tiko e daidai meda vakacavara bula e ke! E ra sa veivakarautaki tiko na veivale ni lotu me cakacakataki kina na Vosa ni Kalou.Meda vakaitavi kece me rairai mai na i vakatakilakila e so, na mana kei na

veika veivakurabuitaki ni Lomalagi e Vuravura!

Tarai ira na tauvimate e na ligamu e daidai ka raica ni ra sa bula.Vosa vinakataka na nomu bisinisi me tacake mai. vakalougata na nomu bula vakawati ka vakila ni caudre cake na bula veimositi ni ko vakayagataka na Vosa ni Kalou. Sa tiko e lomamu na yalo ka vakaturi Jisu cake tale mai na mate.Eda sa tiko oqo e na i vakataotioti ni gauna oqo meda rawai ira koro kei na vanua vei Jisu.kakua ni rere se taqaya ni cavuta na Vosa ni Kalou ni sa tiko oqori e loma vei iko ko Karisito e n yaca i Jisu.

VAKATUSA

Ko i au na sofia nei Karisito, au yalodei ni keirau lako vata kei na Yalo Tabu meu valuta na koro kei na vanua me ra nei Jisu!Emeni

TIKINA VULICI

Joeli 2:8



2 Korinica 5:7 (KJV)

Keitou sa lako voli e na vakabauta ka sega ga e na raica

Sa kena i vakarau e na veivanua meda raica na siteseni ni sitima ni vanua, se i kelekele ni basi ni sa vakacagau na i lakolako. Ni sa tei na nomu vakabauta e na tudei ni Vosa ni Kalou sa na rogo-ca na nomu gagadre na Kalou ka tala mai vei iko na Nona agilosu me vakacegui iko. E ka ni rarawa ni qai yaco yani na agilosu sa yali ko koya e a kerekere ni sa toki ka sa sega ni kune. Na tudei ni nomu vakabauta e vakatau vei iko. Tudei e na Vosa ni Kalou ka kakua ni toki se toso.

Ni biuta vakasakasaka na nona i tutu e dua na sofia ka sega ni tatau, e yacana na AWOL "äbsent without leave"

sa na calata kina na i votavota e dodonu me taura. Ni ko veisautaka vakasauri na nomu vakabauta, ka sa sega vakadinata na Vosa ni Kalou ko sa na calata na nomu kalougata! E sega ni berabera na veivakalougatataki e na Lomalagi e Vuravura. E se sega ni guilecavi iko na Kalou.

VAKATUSA

Au sa raica na noqu kalougata ni lako tiko mai ka volai tiko kina na yacaqu kei na noqu i tikitiko. Au na tudei meu kakua ni calata na noqu kalougata e na Lomalagi e Vuravura e na yaca i Jisu. Emeni

TIKINA VULICI

Iperiu 11:1



Jemesa 1:6 (KJV)

Ia me kerekere e na vakabauta,me kakua e na vakatitiqa,ko koya sa vakatitiqa sa vaka na ua ni waitui sa cagina e na cagi ka veitubuyaki.

Taroga me vaka na nomu gagadre, ka cikeva me vaka ko kerea. Mo yalo doudou ia vakadeitaka ni salavata tiko na nomu gagadre kei na i naki Kalou. Ni ko vinakata na veivuke ni Kalou ia me tudei na nomu vakabauta ka sega ni vakatitiqa ka mo rogoca tiko na Vosa ni Kalou. Mo vaka na vuanikau ni ko sa loba ko na kaburaka mai na Vosa ni Kalou.

Ni roro mai na mua ni yabaki era taroga tiko e vuqa se na yabaki oqo ni Lomalagi e Vuravura sa vakilai e na nodra vuvale,bisinisi se cakacaka? Na ka

ko gadreva e dodonu me sota kei na i naki ni Kalou kina nomu bula. Sa tu ga e na Nona vosa na nona i naki e na vukuda. Mo kila rawa na Nona i naki me i takele ni nomu kerekere, qai sarava na veivakalougatataki e na veisiga.

VAKATUSA

Au sa na kerekere e na vakabauta e daidai kei na veitokoni ni Nona vosa.E na rogoci au ko Koya niu kerekere me vaka na Nona lewa.E na sega ni bera na noqu vakacegui,au sa kalougata e na vuku ni yaca i Jisu!

TIKINA VULICI

Maciu 21:21



Marika 16:15 (KJV)

A sa kaya vei ira, dou lako yani ki vuravura taucoko, ka vunautaka na i tukutuku - vinaka kivei ira na tamata kece ga.

Na veivakalotutaki e bau dua na yalava dredre ni veiqaravi e na lotu va-Karisito. Ko na rogoca na veivanua e tukuni ni dredre kina na vakalesu yalo. E kainaki ni tiko e so na koro e dredre ni tauyavu kina na lotu. E kena i rairai ni ko ira oqo me ra sa biu tu mada ga me ra nona na tevoru. Na tiki ni Vola Tabu e cake e vakadeitaka ni sega ni dua na koro, levu se lailai, matanitu se vanua e tiko e na taudaku ni lewa ni Kalou. Vakasamataka mada ni vuravura taucoko e Nona na Kalou!

Sa soli vei keda na kaukauwa meda lakova na veivanua dredre me ra rogoca na i tukutuku vinaka ni Nona loloma na Kalou. E sega ni dredre na veivanua oqo, eda raici keda sobu wale tiko ga. E rawa na tatamusuki e na vuku ni tukutuku vinaka. Tu vakarau me liutaki keda na Yalo Tabu meda vakatetea yani na kosipeli ki vuravura taucoko, oqori na noda i lesilesi!

VAKATUSA

Au sa tu vakarau meu curuma doudou na vo ni vuravura ka vunautaka na i tukutuku vinaka kei Karisito. Sa matata na noqu kacivi, na noqu i lesilesi, kei na kaukauwa meu veiqaravi kina. Au sa na laki rawai ira na yalo vei Karisito!

TIKINA VULICI

Cakacaka 1:8

**Luke 10:19 (KJV)**

Raica au sa solia vei kemudou na kaukauwa mo dou butuka loa na gata kei na batibasaga, ka mo rawa na kaukauwa kece ga ni meca; ia e na sega sara e dua na ka me vakacacani kemudou.

E via kauwaitaki na tevoro. Kevaka ko kauwaitaki koya,, ia e na lewai iko! Vakadeitaki iko mo tiko e na Vosa ni Kalou ka vakarorogo kina Yalo Tabu. Ni ko lotu vaKarisito ka vakasinaiti e na Yalo Tabu ko sa uasivi cake mai vua na tevoro. Ni sa bula e lomamu na yalo i Jisu, sa tu vei iko na kaukauwa..

Ko iko ga ko tagi me vaka na na laione ni yavusa i Juta.Kakua ni beca na kaukauwa sa tu oqori vei iko, sa rawa ni ko vakayagataka vua na meca.Raica na

tiki ni Vola Tabu e daidai ka \\cakacakataka mo vakasosataki koya kina, ia e na drotaki iko ko koya. Me rogo levu na domomu mai lomalagi me takali kina vakadua na nomu nuiqawaqawa e na yaca i Jisu.

VAKATUSA

E na yabaki oqo ni Lomalagi e Vuravura e na voqa na domoqu ki lomalagi .Ko i au na turaga ni valu ka voqa e domoqu na kaukauwa kei na lewa.Au sega ni rerevaka na ca baleta ni sa druka ka sa sega na batina kei na nona kaukauwa e na ruku ni yavaqu! Aleluya.

TIKINA VULICI

Same 91:13

**Johe 22:28 (KJV)**

Me vakabauta mada na vunau na gusumu ka biuta na nona vosa ki lomamu.

E dua na i yaragi ni tamata lotu va-Karisito sa i koya na domomu. Na veisau ko gadreva kei na kena sala e rawa ga e na domomu. E sega ni rawa ni ko galu tiko ka qai namaka me yaco na veisau ko vinkata. Ko na rawata vakaevei? Ko bau rawa beka ni vosa mo vaka bula na bisinisi sa voleka tiko oqori ni kasura? Ko bau rawa li ni kaci-va na bula me oti kina na nomu tauvimate? Ko a vakanuinui vinaka vei iratou na luvemu bera ni ra qarava na nodra i tavi ni kua?

Na cava ko kaya tiko e na i tuvaki ca ni nomu bula? Na nomu galu e sa solia

tiko na kaukauwa vua na nomu meca. Na nomu E na vakatau na nomu vuavuai kei na rawa-ka e na domomu. E a sega ni buli na gusumu med baleta wale ga na kana. e ;kaya na i Vola Tabu ni bula kei na mate e vakatau e na yame. Vakayagataka na yamemu mo rawatakina n bula torocake vakailavo, vakabula na yagomu kei na nomu i yau ni ko vosa taudonu me basika na nomu. gagadre.

VAKATUSA

Au sa vosa me tubu na noqu i yau kei na bisinisi, sa lako tiko mai na i lavo. Au sa lako e na kaukauwa kei na i gu, au na sega ni matekau na bula meu vakaraitaka na lagilagi ni Kalou e na yaca sau i Jisu! Emeni.

TIKINA VULICI

Vakaibalebale 18:21



Jope 22:28 (KJV)

Ko na lesia na ka, ia ena vakataudeitaki vei iko: Ena cilava talega na nomu sala na rarama.

E dua na i yaragi me nomu i cakacaka vakalewenilotu vaKarisito, sa i koya na domomu. Na veisau kece ko vinakata me yaco, e koto ga e na domomu. E sega ni rawa ni ko galu tiko ka kudruvaka me sega tiko ni yaco na lomamu. Na cava ko sa cakava tiko kina? Ko sa bau tukuna na i tukutuku me vinaka kina na bisinisi sa voleka tiko oqori ni kasura? Ko bau tukuna tiko na bula vinaka ni ko sa tauvi mate? Ko sa bau kaya tiko na veimaroroi vaKalou vei ira na luvemu ni ra sa tekivuna na nodra siga?

Na cava ko tukuna tiko baleta na i tutu ca ko sa tiko kina nikua. Na nomu galu sa solia tiko na qaqa ki vua na kemu meca. Na nomu vuavuai kei na sautu e yavalati ga e na domomu, e sega ni yaragi walega ni kana na gusumu. E kaya na i Vola Tabu ni vakatau na bula kei na mate e na kaukauwa ni yamemu, vakatovolea mada, vakayagataka mada na domomu me kauta tani na leqa, na sausaumi, na leqa ni bula vakawati, na veivakabulai ki na yagomu, kei na cabe cake ni nomu bula vakailavo.

VAKATUSA

Au sa kaciva na sautu vakailavo kei na torocake ni noqu bisinisi, sa lako tiko mai na i lavo, au sa lako tiko e na kaukauwa, au na sega ni mate ia au na bula me'u vakaraitaka na lagilagi ni Kalou, e na yaca qaqa i Jisu! Emeni

TIKINA VULICI

Vakaibalebale 18:21



1 Timoci 1:18 (KJV)

Ai vakaro oqo kau sa solia vei iko na luveqa Timoci me vaka na parofisai ko a tukuni kina e liu mo ia kina na veivala vinaka."

Rogoca, ko i keda na lotu vaKarisi-to eda bula e na parofisai! Na veika kece e cakava se curuma na Turaga ko Jisu e a parofisaitaki oti. Eda kalugata e na noda i soqosoqo lotu ni da rogoca e veisiga. Eda matalau ni rawa ni da se rogoca tiko na parofisai e na i taba gauna vou oqo. Ni ko sa rogoca na nomu parofisai, cakacakataka sara ka sarava na vakasinaiti ni nomu bula, eda se tiko oqo e na yabaki ni LOMALAGI E VURAVURA.

Ko a kacivi mo vakaraitaka na lagilagi ni Kalou. au sa bokoca lavi e na yaca i

Jisu na veivosa ni vakalelewa kece sara ko vakadilo i kina e na vuku ni nomu malumalumu sa oti. Sa tu oqo edua na nomu siiga vou ni cavuikalawa ki liu. Na vosa kece ko vakalewai kina sa sogoti, sa bokoci ka talaci na nomu kisi veilewai kau sa vakatusa ka kaya ni sa bokoci e na yaca i Jisu. Ko na lako e na vakacegu mo marautaka ba nomu qaqa!

VAKATUSA

Au na dei e na bula vakacegu, sa vinaka cake na bula vakailavo. Au na cuqena vakaukauwa na matanitu ni Kalou, kau na uasivia na veika au taukena ka kumuna vata na noqu i votavota e na yaca qaqa i Jisu! Emeni.

TIKINA VULICI

2 Korinica 10:4



Maciu 10:16 (KJV)

Raica au sa talai kemudou yani me vaka na sipi e na kedra maliwa na wofifa, o koya mo dou qai vuku me vaka na gata ka yalovinaka me vaka na ruve.

E dua na kedra i divi na koli ni veikau sa i koya na kaukauwa ni nodra wakilakila. Ko ira na koli ni veikau era rawa ni boica na kedra meca ni se vo e vica vata na maile. E dina nira manumanu kaukauwa ka vakarevaki ni ra vala ia e dau vakabulai koya na nodra wakilakila kei na nodra vuku qaseqase. Ni sa boica rawa na kena meca e na dro tani sara vakayawa. Na i Vola Tabu e kaya e na Vakaibalebale 22:3 "O koya sa yalomatua sa kunea na ca ka sa vunitaki koya: Ia ko ira sa sega ni vuku era sa lako tu yani era sa kunea

na rarawa"

Ia ko ira na tamata vaKarisito era na toso yani ni ra sa kila na rerevaki ni sa liutaki ira tiko na Yalo Tabu. Nanuma na Kalou vata ga ka lako vata kei iratou na cauravou ni Iperiu kina lovo buka a sega ni kama: na Kalou vata ga ka kaya vei Loti me dro tani mai na bukawaqa! Na Kalou e vakayagataka na sala duidui me veivakabulai kina. Mo lako ka cakacaka vakavuku me yadra tiko na nomu wakilakila vakayalo mo cere tiko kina e na yaca qaqa i Jisu.

VAKATUSA

Au na uasivi cake tiko ga kau na levea na rerevaki. Na dai kece ni fevoro e na tawa yaga. E na yabaki oqo ni Lomalagi e Vuravura au na laveti cake tiko ga. Au na serau. Cecere!

TIKINA VULICI

Maciu 25:4



Luke 16:8 (KJV)

A sa doka na dauniyau tawa dodonu ni turaga e na vuku ni sa i valavala vakavuku ni ra sa vuku vakalevu na gone ni vitavura e na ka sa baleti ira, a ra sa vuku vakalailai ga na gone ni rarama.

E rawa mo raica na ka au raica? Oqo ko Jisu na noda turaga ka i vakabula ni vakacaucautaka na dau veiqaravi tawa dodonu. A cava beka era cakava na gone ni vuravura oqo me ra vakacaucautaki ira kina ko Jisu? Na vosa ni Kalou e kaya ni dina ga e tiko e vuravura, eda sa sega ni vakavuravura, oqori na i tukutuku dina. Ia eda vakasalataki tale ga meda uku me vaka na gata. Ni da vakalesu yalo vei Jisu e dodonu meda sema kei ira era kilai e na noda i tikotiko.

Ko Paula na i apositolo e vunautaka na i tukutuku vinaka vei ira na kilai ka rawa ni yavalata na i tikotiko, na yasana kei na vanua ni tu kina na nodra veikilai. Na noda kacivi meda tukuni Karisito e vuravura taucoko e gadrevi kina na veikilai. E ka bibi e na i tavi oqo na noda cakacaka vata kei ira era veiliutaki me vakatetei kina na i TUKUTUKU VINAKA. Eda kacivi meda veivakalotutaki ia na iwalewale me qaravi kina e dodonu me vukei keda kin na Yalo Tabu.

VAKATUSA

Au sa kacivi, digitaki ka lesi meu vakatetea na i TUKUTUKU VINAKA. Sa tu vei au na yalomatua kei na kaukauwa meu toso ira na ulunivanua, vakasoroa na veiyasana, ka vukica i lakolako e na yaca i Jisu!

TIKINA VULICI

Efeso 5:8



Vakaibalebale 10:22 (KJV)

Na veivakalougattale ga era se ni sucue nodra ataki mai vei Jiova sa ia na veivakaiyautaki ka sa sega ni kuria ko koya e na ka rarawa.

Mo kila mada oqo, e kauwaitaka na Kalou na nomu i lesilesi e na Nona matanitu kei na bula e gadreva na kaukauwa. E tukuni vakavuqa e na i Vola Tabu na Nona vakalougatataki ira na tamata na Kalou. Oqo e okati kina na i yau me tiko e ligadra e ra sa kacivi vei Koya. E a kaya na Kalou vei Eparama na tama ni vakabauta, ni "na vakalougatataki iko mo vu ni veivakalougatataki". A kena i balebale oqo ni yaca i eparama sa vu ni kalougata. Ni rairai mai ko Eparama e na muri koya mai na kalougata.

Ni ko tamata lotu vaKarisito,e na toso vata kei iko na kalougata. E basika vata mai kei iko na kalougata e na vanua ko tiko kina. Oqori sa i vakarau ni bula,e na rawa vakaevei me yaco na veibasai? E sega ni tiko na dravudravua e na i volavosa mai lomalagi. E na vakakina vei iko e na gauna oqo! E sega nirawa ni ko dravudravua tiko e na yabaki oqo ni Lomalagi e Vuravura. Au sa vakasuka na leqa ni nomu bula kei na vakatitiqataki ni Nona bula na Kalou.Ko sa sereki e daidai mo lako e na galala kina nomu i votavota.

VAKATUSA

Na noqu bula e loma sa rawata na veivakalougatataki.Sa tu vei au na i yau me rauti tale ga era se bera ni sucu. au tiki ni loloma ka vakasucuma na sautu me tokoni kina na matanitu ni Kalou e daidai kei gauna mai muri. Emeni.

TIKINA VULICI

Vakatekivu 26:13

**Aisea 10:27 (KJV)**

la e na yaco e na siga ko ya, e na kau tani na nona i kaukau mai na nomu i colacola,kei na nona i vua mai na domomu ia e na musuki na i vua e na vukui koya sa lumuti.

Rogoca vinaka,e rawa ni ko vakila na veilumuti ka kidava ni sa yaco e na dua na vanua.Na mana ni veilumuti e sega ni vakalesui rawa. E na yavalati na bula ka veisau na i lakolako baleta na veilumuti.Ni da veivosaki e na veilumuti eda veivoskitaka tiko na kaukauwa ni cakacaka ni Kaiou. E serga ni dua na ka e dredre vua na Kalou. Oqori e baleta na veilumuti.

Ni sa yali na tutubu,sa bula mai na HIV.oti na yava,ka muduki na dravudravua,oqori na cakacaka ni vei-

lumuti au vakamacalataka tiko. Au vakatusa e daidai ni leqa ka vauci iko tiko sa vakarusai me kakua ni lesu tale mai. Sa vakavoui na nomu bula mo rawata na naki ko sa kacivi kina ka yavalata na veimatanitu e na yabaki oqo ni LOMALAGI E VURAVURA!

VAKATUSA

Au sa kacivi ka lumuti meu kauta yani tukutuku vinaka kina veivanua e vuravura.Ko i au na vakarusa na i vua ka cakacaka mana duadua voli meu veimaroroi kau na sega ni vakadrukai rawa. Kevaka ko tarai au ko sa vakaoti,sa drodrovi au na kaukauwa ni Kalou e na yaca talei i Jisu!

TIKINA VULICI

Same 81:6



Aisea 53:1 (KJV)

Ko cei sa vakabauta na neitou i tukutuku? Ia sa vakatakilai vei cei na liga i Jiova?

Raica na leqa vata ga e yacovi ira na tamata e na gauna nei Aisea na parofita kei na taro e a kolotaka Iesu yani vei ira. Era tiko e so na tamata dokadoka ka qaciqacia era kaya ni na mate vata kei ira ia ko ira ga era na vakayacora. Ko ira era nanuma ni sa lako vakagade na Kalou ka ra sa vakayaco lomadra, ko ira era taroga tiko na nona dina na Kalou kei ira erabulia ga vakataki ira na nodra vakabauta ni tiko dina ga na Kalou bula.

E rairai sa rarawa na parofita sa mani tarogi ira kina me rogoca na kena i sau. Na taro vata ga oqo e na yaga

meda tarogi kina e na gauna oqo me vaka e na gauna ni parofita ko Aisea. Eda sa raica tiko na i valavala na nodra sasaaga e so me ra saqata ka vakarusa na ka kece ga e vaKalou mai na veika vakavuli. Na i tukutuku ka tarogi tiko oqo vei ira sa raica na liga ni Kalou, sa i keda na lotu dina vaKarisito!

VAKATUSA

Sa dei ka dina na i tukutuku ni Kalou kina noqu bula. Ko i au na uluna s tiko e cake. Au sa vakasinaiti e na loloma kei na veinanumi. Au sa toso e na loloma kei na veivosoti kau sega ni tiko e loma ni dredre, au sa tiko e cake e na gauna oqo kei na gauna kece ga! Emeni.

TIKINA VULICI

Roma 10:16

**Efeso 5:15-16 (KJV)**

O koya mo dou qai raici kemudou vinaka mo dou i valavala vakayalomatua, mo dou kakua ni vakataki ira na lialia, mo dou vakataki ira ga na vuku, mo dou volia me nomudou na gauna, ni sa ca na veisiga oqo.

Na vosa yalomatua ka vakayagataki e ke e tauri mai e na vosa vaKirisiti ka kena i balebale na vuku se dodonu. E volavola tiko oqo ko Paula na i Apositolo vei ira na lotu vaKarisito e ke. E kaya ni na ca na veisiga, kena i balebale ni ni na yaco mai na bolebole e na veisiga, ia mo dou tu vakarau ka vakaiyaragi mai vua na Kalou. Ko sa vakaroti tiko ni sa rui lawaki ca na tevoro ka se sega ni vakacegu, mo vakayagataka na Vosa ni Kalou me nomu i yaragi !

Mo cakacakataka na Vosa ni Kalou tudei e na nomu vakabauta e na nomudrau lako vata kei Karisito e veisiga. Mo kidava na vanua ko tiko kina, ka masu me na vakarautaki iko na Kalou ni yaco mai na bolebole. Sa voleka ni vakaraitaki Koya mai vei iko na Kalou. Sa voleka ni yco mai na nomu i tutu dina. E sa digitaki iko na Kalou vakaraitaka na nomu sautu me i vakadinadina ni Nona cecere. Mo yalomatua s nomu gauna oqo mo serau!

VAKATUSA

Au sa vakaisulu tu e na i yaragi kece ga ni Kalou, sa sega na tikiq'u e vo me tarai au kina na meca. Na i wali nei Kiliati sa vakavolivoliti au. Au maroro'i e na noqu curu yani kei na noqu curu mai niu sa fei vei Karisito! Aleluya!

TIKINA VULICI

Kolosa 4:5



Joni 10:10 (KJV)

Sa sega ni lako wale mai na daubutako me butako ga ka ravuravu ka vakarua, au sa lako mai me rawa na na bula ia me rawa vakalevu sara.

Na tevero e se lesuva tiko ga na nona i lawaki makawa mai na gauna sara i lvi kei Atama. E se sega ni veisau na nona i vadi ka muria tiko e na veigauna kece. Ko sa rairai kidava na nona i walewale ni ko sa sikalutu oti kina se sa rairai baci vakasolokakana sara tiko ga oqo ki daligamu me rawai iko! Na tevero e sega ni rawa ni bulia e dua na ka vou, sa na lesuva tiko ga na veika makawa. Era sega ni vakalaveni na tevero, e sega ni dua na i taba tevero vou.

Ko ira ga na tevero qase makawa mai na gauna i Atama kei lvi era se cowiri

tiko ga oqo. Eda sa mai taba vata tale. Tucake mada vakadodonu sa kena gauna meda tudei e na Vosa ni Kalou meda kakua ni rawai ka bale! Na tevero e na vakayagatak ga na i tukutuku ko solia vua me rawai iko tale kina. Na nomu siga ni qaqa e daidai. Sa na asega ni tao e dua na ka e na yabaki oqo ni Lomalagi e Vuravura!

VAKATUSA

Ko i au na luve ni Kalou kau na bula e na qaqa kei na sautu. Au bulabula vinaka, e vuavuai na bisinisi, na noqu bula vakawati e daumaka ka uasivi na bula vakavuvale e na yaca qaqa i Jisu!

TIKINA VULICI

Iperiu 7:25




BECOME A **GoodNews** PARTNER TODAY BY VISITING
DAILY
WWW.GOODNEWSWORLD.COM/GNDPARTNER

GoodNews

DAILY

EVANGELISM



**1 Korinica 16:13 (KJV)**

Dou vakatawa, dou tudei e na vakabauta, dou tamata qaqa, dou gumatua.

E na toqetoqeya na bula kevaka eda sega ni kila ni veika vakayago sa i vakatakarakara ga ni veika vakayalo. Me tubu cake na nomu bula vakayalo. Na nomu bula vakayalo e sega ni vakatau vei na i talatala se dauvunau, sega e vakatau e na Vosa ni Kalou e lomamu. Ko Paula na i apositolo e kaya e na Efeso 6:10, "Meu tinia oi kemudou na wekaqu, mo dou klaukauwa tiko e na Turaga, kei na levu ni nona kaukauwa" Na noda kaukauwa e vu mai na nona kila na Kalo ki na Nona vosa.

E kaya ko Paula mo kaukauwa, mo yavalati, mo vakasinaiti e na VOSA! Na

Vosa ni Kalou e solia vei iko na kaukauwa mo rawata na veika dredre. Na vuku ni vuravura e sega ni vakatauvatani rawa kei na Vosa ni Kalou. Sa i koya oqo na i solisoli vakayalo e dodonu meda taukena me tiki ni noda bula na veitiki ni Vola Tabu mo rawata kina na qaqa e na yabaki oqo ni LOMALAGI E VURAVURA.

VAKATUSA

Na noqu kaukauwa sa vaka na tagi ni laione. Au lewe vuqa niu tiko kei na Kalou. Sa lesi au ko Koya meu i sasabai duadua ga. Au na sega ni vakadrukai rawa, ni sa noqu i to na Kalou au na qaqa e na yaca qaqa i Jisu!

TIKINA VULICI

2 Samuela 10:12



Cakacaka 2:42 (KJV)

A ra sa qarava matua na nodra i vakavuvuli na i apositolo kei na veilomani, na dovi madrai kei na masumasu.

E na uasivi sara kevaka ko doka, roko-va ka vakarokorokotaka na nomu gauna kei na Turaga. Na vale ni lotu weletaka na sa i koya na vale e vakaiyaragitaki keda na sotia i Karisito. E tiko kina na veimatali yaragi mo rwata kina na qaqa. Na vuravura dina sa i koya na vatavata vakayalo. Na yagomu e vaka na i sulu ko tokara mo ubia kina na tamata dina e tiko oqori e lomamu. Ko iko dina na yalo ko mai bula vakayago wale ga e vuravura.

E dodonu mo vakaliuca na nomu vale ni yaragi kevaka ko via qaqa mai na bolebole kece ga ni vuravura. Kakua ni

weletaka de ko na vaka na sotia e lako kina i valu ka sega ni vakaiyaragi na nomu qaqa e na vakatau e na titobu ni nomu bula vakayalo e na vuravura dina. Era dau vakarautaki ka vakaiyaragitaki vakavinaka na sotia me ra vala ka qaqa. E katakata tiko ga e veisiga na i valu ka sa na vakatau na nomu qaqa e na nomu vakavakarau vakavinaka.

VAKATUSA

Au kana e veisiga e na vosa ni Kalou, ko i au e dua na sotia e na mataivalu ni Turaga. E makare na noqu vakasama kau na dau tiko ga e na vale ni Turaga me baleta na noqu i yaragi. Au bula e na qaqa e veigauna kece ga e na yaca i Jisu!

TIKINA VULICI

Cakacaka 20:7



Roma 14:19 (KJV)

O koya oqo meda muria kina ka ni veivinakati,kei na veika eda dui vakatavulici kina.

Raica mada vakaoqo, na nomu bula e liu ni ko se bera ni ciqomi Karisito ko cakava ga na lomamu ka vakayacora na ka ko vinakata me donu vei iko. Ia e vakaoqo na vosa nei Paula na i apositolu ni ko tiko vei Karisito e na 1 Korinica 6:12, "Sa tara vei au na ka kece ga ia sa sega ni yaga na ka kece ga, sa tara vei au na ka kece ga ia kau sa sega ni laiva me rawai au e dua na ka.

Ko sa raica vakamatata eke ni bula kei Karisito mo vakaraitaka na Nona lagilagi, kosa sega ni nomu vakataki iko, e so na vanua ko dau lakova ko sa na sega ni lesuva tale. Ko sa na sega ni kune

tale kei na nomu i lawalawa makawa e na nomuni sotasota e liu. Ni ko sa nei Karisito ko sa sega ni nomu vakataki iko, sa ofi na "au" ni ko sa buli vou ni sa tiko e lomamu na Yalo Tabu.

VAKATUSA

Au sa i bulibuli vou vei karisito,ko Karisito e voliti au,ko Karisito e cake kei na veika kece e baleti au sa i Karisito.Au sa rawata na bula vou kei na qaqa vei Karisito! Cecere!

TIKINA VULICI
1 Korinica 10:23



Same 18:47 (KJV)

O koya ga na Kalou sa cudruvaki au.
Ka sa vakamalumulumutaki ira na tamata vei au.

E dredre sara e dua na tamata dina ni Kalou e vala duadua tiko. Na gauna ga ko soli bula kina vei Karisito era sa vakasasataki iko na tevoro kei ira na nona i lawalawa. E tukuna na Vola Tabu ni a saqati ko Tevita na tamata ni Kalou, ia e kurabuitaki, a sega ni valu-ti ira lesu ni a sa vala tiko na Kalou e na vukuna. E a sega ni kune vei koya e dua na mawe ni valu ni a vukei koya na Turaga.

Rogoci au me vaka au sa rogoca na Turaga, sa oti na nomu i valu sa vuke na Turaga me vala e na vukumu. Kidavaka na gauna oqo ni sa na valuti

ira kece na kemu meca na Kalou kei ira era via vakacacani iko. Niu dau curuma na gauna dredre au dau liaca se yaco mai vakavevei na veivuke. Ia eda qarava e dua na Kalou qaqa, era dui dro na kena meca kevaka sa tucake. Ko ira na kemu meca era sa meca tale ga ni Kalou baleta ni ko sa Nona. Kidavaka na gauna vinaka oqo ni ra soro na meca vua na Turaga 2 Cesalonaika 1:6, "Ni sa dodonu vua na Kalou me saumi ira vakararawa era sa vakararawataki kemudou."

VAKATUSA

Na noqu qaqa sa mai Vua na Turaga, au sa vaka na yame ni matau e Ligana. au na sega ni druka. Sa noqu tiko ga na qaqa e na yaca i Jisu. Emeni

TIKINA VULICI

Vakarua 32:35

**Roma 1:4 (KJV)**

O koya sa vakatakilai vakaukauwa e na tucake tale mai na mate, ni sa luve ni Kalou, me vaka na yalona savasava.

Ko na mamaca mai kevaka sa tiko wale ga yalo ka sega na VOSA. Ia kevaka sa tiko na VOSA ka yali na YALO ko na kacabote! Ia kevaka sa tiko vei iko na YALO kei na VOSA ko sa qai tubu cake. Taura na Vosa ni Kalou ka vakararavi kina Yalo Tabu ko sa na qai vuavuai. Na qasenivuli uasivi duadua sa i koya na Yalo Tabu me vakavulici iko e na veika titobu ni Kalou. Na tubu vakayalo e vakatau e na VOSA kei na Yalo Tabu.

Ni ko vakararavi kina Vosa ni Kalou ko na yadravi mo tauca na lewa dodonu me baleta nomu vuvale kei na bisinisi. Na i Vola Tabu e kaya, "Vakabauta na

Kalou e na yalomu taucoko: kakua ni vakararavi kina nomu yalomatua "Sa i koya oqori." Digitaka na Yalo Tabu me vakavulici iko e na i Vola Tabu ko kila na tubu cake ni nomu bula. na kilai votu na nomu toso e vale, e na bisinisi kei na nomu sasaga ni sa liutaki iko na Yalo Tabu.

VAKATUSA

Au vakasucumi e na Yalo Tabu, au sa vakavoui, au rawa-ka, na noqu bula e na liutaka tiko ga na Yalo Tabu sa tiko e lomaqu!

TIKINA VULICI

Cakacaka 2:24



Same 18:44 (KJV)

Ni ra sa qai rogoci au, era na talairawarawa vei au, era na vakamalumulumutaki ira vei au ko ira na kai tani.

Rogoca na matata ni Vola Tabu; e kaya na dau ni same ni ra rogoci koya ka vakamalumulumutaki ira na kai tani. E sega na lokuyara. E totolo na nodra rogoca. Ko ira na kai tani era maqusa me kakua na bera. Sa sega ni dodonu na bera sa biu laivi meda sa tadolova yani na toso ki liu! E da tiko oqo e na yabaki ni Lomalagi e Vuravura de ko sa vakataroga lo tiko se na qai yaco ni naica?

Vakauasivi ni sa voleka ni cava na yabaki, ia mo nanuma ni ulutaga ni yabaki oqo e vakarautaka na Kalou ka se bula tiko na Kalou ka se bera ni cava

na yabaki. E na yaco mai na veika ko vakauinuitaka ka na sega ni lokuyara. Na i tukuuku vinaka balefi iko e na sega ni bera. E se nomu tiko ga na yabaki oqo ni Lomalagi e Vuravura!

VAKATUSA

Sa tiko vei au na liga ni Kalou, e na kauta mai vei au na veivuke kau na vuavuai e na yabaki oqo. E bera na totolo ni rarama na noqu toso. Au sa na qaqa e na yabaki oqo ni Lomalagi e Vuravura! Emeni.

TIKINA VULICI

2 Samuela 22:44-46

**Maciu 5:14 (KJV)**

Oi kemudou na rarama kei vuravura. Na koro sa tara toka e na ulunivanua sa sega ni tabonaki rawa.

Na ka kece e yavalati e na rarama,- na nomu vakawati e yavalati e na rarama, na nomu i lavo kei na i yau e yavalati e na rarama. Na levu ga ni rarama ko rawata na levu tale ga ni nomu vakatulewa. Na i Vola Tabu e tukuna ni Vosa ni Kalou e vakacuruma yani vei iko na rarama vei ira na lecaika. Sa na vakatau oqori e na levu ni rarama ko vakacuruma se na Vosa ni Kalou ko vakatawana. Na temaki nei Jisu mai na ulunivanua, e vakaraitaka na Karisito na titobu ni Nona kila na i Vola Tabu me sabaya kina na i vadi e temaki Koya kina ko Setani. E sauma lesu tiko mai ko Jisu ka kaya, "ME VAKA

SA VOLAI!" e vakararavi tabakidua sara ga e na Vosa ni Kalou me valuta kina na meca.

Na levu ga ni Vosa ni Kalou ko vakatawana ni ko wilika na levu vakakina ni rarama ko tugana mo lako sivita kina na tauvimate, leqa vakailavo kei na leqa vakamatavuvale. Taura na Vosa, sa i koya na rarama mo dromu ka tuqana mo rawata tiko na qaqa e na yabaki oqo ni Lomalagi kei Vuravura!

VAKATUSA

Ko i au na rarama kei vuravura; au na cila ka cila tiko me yacova ni sa serau na veika kece volekati au e na lagilagi nei Jisu Karisito! Aleluya!

TIKINA VULICI

Joni 9:5

**2 Korinica 4:8 (KJV)**

Sa buku na druadrua ia keitou sa sega ni drigiti. keitou sa loma ocaoca ga, keitou sa sega ni yalo lailai.

E dau basika na gauna e na veivakatofole ni ko sega ni soro e na veitemaki ni tevoro. E dau yaco na veika mana ni ko sa tu e na bati ni wasa damudamu. Ni ko via raica na nomu vunilagi ia mo vakalewa vakavinaka na nomu gauna ka taura matua ni sa yaco mai. E so na lotu vaKarisito era calata na nodra gauna baleta ni ra sega ni yadrava taudonu na gauna me toso se yavala kina. Ko ira na kai Jaina e ra sega ni kila e dua na vakadewa veiganiti ni "leqa" Na vakadewa voleka duadua era vakayagataka tiko sa i koya na "galala." Ni sa vakasauri na leqa era na osota yani de ra kunea kina na galala me

ra rawa-ka kina.

Ni ko sa kila taudonu na nomu gauna, kakua ni lokuyara se wawa tauramatu. Na veika vakayalo eda segani vulica eda taura! E na so na gauna ni vosa vei iko na Yalo Tabu mo teiteivaki, e tiko e na masumasu se mo wili Vola Tabu kidava na nomu gauna ka taura matua na galala oqori ni na basika mai kina na nomu kalougata.

VAKATUSA

Na Vosa ni Kalou sa i vakadei ni veika au sotava ni na cava e na lagilagi. meu yaco ki cake ka Au sa vakanamata kina cecere baleta niu luve ni Kalou, au na cabe kina ulunivanua meu raica sobu na noqu bula; au sa tiko e cake sega ni tiko era. Emeni

TIKINA VULICI

Kalatia 6:9



1 Korinica 15:36 (KJV)

O iko ko sa sega ni vuku, na ka ko sa tea sa sega ni bula cake kevaka sa sega mada ni mate.

Na noda sarava na cadra cake ni tei ni vakabauta, e vuqa na vakabauta vaKarisito era sega ni kila. Ni da sa tea ka kumuna se teiteivaki ka tatamusuki eda sega soti ni raica na vuana. Era nanuma me ra tea e daidai ka tamusuka tale ni oti ga e 24 na auwa. Era sega ni kila, se sega ni via kila ni na mate mada na i tei, sa qai buroro, ni oti e dua na gauna sa na qai matua me vua i 30/60/100 e so!

Kevaka ko sa tea ka tamusuka tale ga ni kua, e vakaevei me kakua mada ni mate? Ko Jisu e kaya kevaka sa lutu na sore ni kau kina qele e na bula vakataki

koya ga. Kevaka e lutu vakababa, uluna cake se uluna sobu e sega ni bibi, e bibi duadua ga ni sa lutu kina qele vinaka ka mate mada. Kakua ni leqataka na kena buroro, oqori e na qai vakatau e na i tei, na qele kei na Kalou. Kevaka ko muria vakadodonu na kena i vakarau ko na kurabui e na levu ni nomu tatamusuki ka na veisautaka vakadua na nomu bula.

VAKATUSA

Ko i au na daukakaburaki e na matanitu ni Kalo, sa dei na noqu tatamusuki, na noqu nanamaki e na sotavi. E na sega ni daro niu na gumatua sara baleta sa mate na noqu i tei kau na tamusuka vakalevu ka vakavinavinaka e na yaca talei ni Kalou. Aleluya!

TIKINA VULICI

Joni 12:24



Same 24:1 (ESV)

A nei Jiova ko vuravura kei na ka kece ga sa sinai kina, a veivanua kei ira sa tiko kina.

E sega ni ca kevaka eda gadreva meda vutuniyau, e daumaka oqori. E so tale era kaya vakadoudou vei iko, au via vakailavotaka na matanitu ni Kalou, meu vakatetea na kosipeli kina i yalayala kei vuravura, daumaka. Na Kalou e sega ni vakatikitki mai na i yau. E kaya na Kalou sa noqu na koula, sa oqu na siliva kei na bulumakau e na udolu na ulunivanua. Ko ira na tamata era wilika yadudua na nodra manumanu ia na Kalou e wilika vei ulunivanua e udolu. Na tiki ni Vola Tabu e daidai e vakaraitaka ni taukena vakalawa na Kalou na vuravura kei keda kece. E rawa Vua me vota mai keda e digitaka

ko Koya me mi Nona na lewa.

E gadreva na Kalou me vakayagataki iko mo veivota e na vukuna ka mo i dewadewa ni veivakalougatataki vei tale e so. E gadreva me drodro mai vei iko na Nona veivakalougatataki. Kevaka e sega ni rawa ni vakayagataki ko ia e na sega ni solia vei iko. Laiva me drodro mai vei iko na Nona veivakalougatataki mo tubu cake kina e na Nona loloma e na yabaki oqo ni LOMALAGI E VURAVURA!

VAKATUSA

Au tu meu i vurevure ni yaubula ni Kalou meu dauveivota kina vo ni vuravura. Na noqu bula sa bula ni veivakalougatataki vei ira e so tale. Au na lako e na Nona veikacivi meu vakaraitaka na lagilagi ni Kalou niu sa basika. Emeni

TIKINA VULICI

1 Korinica 10:26



3 Joni 1:2 (KJV)

Kemuni na lomani, sa duabau na ka kau sa gadreva vakalevu mo kalougata ka bula vinaka,me vaka sa bula vinaka sara na yalomu.

E yaga meda kila na i balebale ni vosa e rua oqo e na noda i lakolako vaKarisito. Na diva sa i koya na ka era nanuma se tukuna na tamata me baleti iko mai sau ki loma. Na diva e bula e na nodra nanuma na tamata mai tuba me baleti iko, ko sa na dau tovolea kina mo vakalomavinakataki ira na tamata. E kauwaitaka ga na i rogorogo se i rairai e sau. Sa na rawa ni lasu me maroroya kina na i rogorogo.ka sega kina Kalou ka rawa ni rerevaki sara.

Ia na raivotu e vu mai loma, na yalomu Vua na Kalou. Na raivotu e vakavuna na Kalou mai yalomu me baleti iko. Na lesoni ni kua e vakaraitaka kina na Kalou na Nona kauwai me baleta na nomu bula sautu, na nomu bulabula vinaka kei na yalomu. Kevaka e veisaqasaqa tiko na bula kei na ka e tolu oqo ia oqori na cakacaka ni tevoro. Ko Jisu e tara tiko na Nona i soqosoqo lotu ka sega ni yavalata rawa na matamata mai Eli; oqori e tiki ni noda raivotu me sinai ko lomalagi ka lala ko Eli.

VAKATUSA

E matata na noqu raivotu, meu lako tiko ga kei na Kalou meu vakayacora na noqu i lesilesi e vuravura. E tiki ni noqu i lesilesi meu vakalesu yalo. Meu yadrava me yaco kina tutu e va ni vuravura na i tukutuku vinaka e na yaca i Jisu. Emeni.

TIKINA VULICI

1 Pita 4:8

**Luke 1:10 (KJV)**

Ia ko ira kece ga na tamata era lewe vuqa, era sa tu e tautuba ka masu ni sa kama tiko na ka boi vinaka.

Na kena gauna se "HORAH" E donuya ni sa vakama tiko ko Sakaraia na ka boi vinaka e na i cabocabo ni sorovua na Kalou. Oqo na gauna ni veiqaravi nei Sakaraia ka lokuca na Kalou me kvakaraitaka na Nona lagilagi vei Sakaraia kei Ilisapeci na watina. Raica, na yaca Sakaraia e kena i balebale, 'sa naka-ma numa na Kalou" kei balebale ni yaca Ilisapeci, "na Kalou sa nanuma Nona yalayala." E gauna dina ko ya sa qai nanuma na Nona yalayala na Kalou vei rau ko Sakaraia kei Ilisapeci, e dua na marama ka ra kila tu ni yava!

Mo kila na gauna ga ni Kalou ni sa waqa na ka boi vinaka, sa qai nanuma na Kalou Nona yalayala me vakayacora vei iko. Ko kila ni a vakasucumi Joni ko koya ka liu vei Jisu. Oqori na Nona i tuvatuva ga na Kalou. E a sa nakita na Kalou me kaku ni veiyawaki na nodrau sucu mai ko Joni kei Jisu. Mo kila e daidai, veitalia na dredre ko sotava, na Kalou e nanuma ka na vakayacora na Nona yalayala, sa kena gauna oqo e na yaca i Jisu.

VAKATUSA

Au sa toso tiko kina noqu gauna ni "HORAH" E na yaco vei au na veika vinaka me vakarokorokotaki kina na Kalou Au na vakatusa e na gauna oqo e na yabaki oqo ni Lomalagi e Vuvura! Emeni.

TIKINA VULICI

Same 141:2

**2 Tui 6:1 (KJV)**

A sa kaya vei Ilaisa ko ira n luvedra na parofita, eda sa tiko oso ga e na noda i tikitiko oqo.

E vuqa vei kemuni, se ko i kemuni kece beka ko kila na urau. E matalia na tubu ni urau; e sega ni tubu vata kei na qana me vakatavovoka, e dau voroka na qana, bulia vou tale dua e levu cake ka qai curuma me vakayagataka. Na nona tubu cake e mosimosi ka logaloga ca. Na nona tubu cake. Na toso cake kei na tubu e voroka laivi na veitikina makawa e rawa ni tarova na nona tubu.

Na i Vola Tabu e kaya ni ra sa tukuna luvedra na parofita ni sa lai ka sega ni veirauti na nodra i tikitiko. E dina ni ra sa ka via toso, era gadreva me salavata kei ira na nodra Tamata ni Kalou Ko ira na luvedra na parofita era kila ni gadrevi na Tamata ni Kalou kevaka era via tubu. Kevaka ko vinakata dina na tubu cake kei toso ki liu ko na gadeva mo rogoca tiko ga na Vosa ni Kalou. Tu vakarau mo rogoca na Vosa ni Kalou ka cakacakataka.

ta kei ira na nodra Tamata ni Kalou Ko ira na luvedra na parofita era kila ni gadrevi na Tamata ni Kalou kevaka era via tubu. Kevaka ko vinakata dina na tubu cake kei toso ki liu ko na gadeva mo rogoca tiko ga na Vosa ni Kalou. Tu vakarau mo rogoca na Vosa ni Kalou ka cakacakataka.

VAKATUSA

Au tubu tiko e na noqu i lakolako ni vakabauta, sa daumaka na noqu bula, sa toso na, au sa raica tiko na tubu vakailavo e na noqu tubu vakayalo; sa noqu na i yau e na yaca i Jisu. Emeni

TIKINA VULICI

Josua 17:14



Roma 6:11 (KJV)

Mo dou vakatale ga kina ni dou sa vakasami kemudou mo dou sa mate sara kina i valavala ca ka bula vua na Kalou e na vukui Jisu Karisito.

Na vosa uasivi e kena i balebale ni sa lako sivita na i yalayala - se sa torocake sara mai na kena i vakarau dodonu. nj da veivosakitaka na bula uasivi eda veivosakitaka e dua na bula e torocake sara na kena i vakatagedegede. Na mataqali bula e vakarorogo, kevaka e tauvimate ni uto ko kainaka vua me tu vakadua, e na tu vakadua ka yali na mate! Kevaka e tiko na leqa e vale ni volavola.ko qai cuavola, ko curu yani ka kaya me yali na leqa e na yali vakakina

Na tiki ni Vola Tabu ni kua e ni bula Vua na Kalou,a kena i balebale ni ko bula me vaka sa bula na Kalou.Ko sa mate kina i valavala ca kei vuravura kei na kena bolebole kece ga.Na nomu bula e uasivita na bula vakatamata.Aleluya! Ni ko rawata oqo sa na cecere sara na nomu bula vaKarisito! Oqori e dua na bula vakacegu kei na marau 24 na auwa dua na siga, vitu siga dua na macawa veitalia na ka e yaco! Marau! Ko sa bula Vua na Kalou

VAKATUSA

Na noqu bula e sega ni vakatamata! Au uasivia na veika vakatamata.Au vakacokotaki vei Karisito, ia na veika kece ga e na uasivi e daidai e na yaca i Jisu

TIKINA VULICI

1 Joni 4:4

**Maciu 8:21- 22 (KJV)**

A sa dua tale na fisaipeli sa kaya vua, Kemuni na Turaga laivi au meu lako mada meu buluti tamaqu, A sa kaya vua ko Jisu; mo muri au ka biuti ira na mate me ra buluta na nodra mate.

E na rawarawa meda nanuma ni baleca na vosa ni Turaga ko Jisu Karisito e na tiki ni Vola Tabu oqo. Vakauasivi ni mate fiko oqo ko tamana, sega ni nona i toakani se ko tavalena tu yawa ia e mate ko tamana. Meda dikeva mada vakamalua na veivosaki oqo e daidai.

Ni vosa tiko ko Jisu me ra buluti ira na nodra mate e vosa tiko e na mate vakayalo. A kena i balebale ni vuqa eda veilakoyaki ka veivosaki tiko oqo

eda mate tu vua na Kalou. E okati ira me ra mate ni ra se bera ni kila na Tamada na Kalou kei na dina ni bula vakayalo dina.

E na qai dina vei iko na Yalo Tabu ni ko sa sucu tale ka cokonaki tu e na Vosa ni Kalou. E sega ni cokonaki ia ko sa muria tiko na Vosa ni Kalou e na veisiga! Ko sa vakila tiko na Nona veivakabulai, na Nona dodonu, na nona sautu kei na Nona vuku. E rawarawa Vua na Kalou me tuberi iko mai lomamu baleta ni ko sa sema tu. Vakayavalata na bula vou oqori e daidai. Ko sega ni mate!

VAKATUSA

Au bula tu Vua na Kalou, na Nona kaukauwa, lagilagi kei na loloma. Au na rawata e daidai na qaqa e na i tavi kece ga e na yaca i Jisu!

TIKINA VULICI

Joni 15:19



Joni 15:18 (KJV)

Kevaka sa cati kemudou ko vuravura, dou sa kila ni ra sa cati au e liu era sa cati kemudou e muri.

Au dau rogoca vakavuqa na nodra tagi Vua na Kalou na tamata lotu va-Karisito me ra taroga se cava era cati kina. De ko iko beka ko taroga tiko e daidai na taro vata ga oqo. E na ganiti kemuni vakavinaka na tiki ni Vola Tabu e daidai.

E dodonu mo kila ni ko sa na sotakaya na veivakacacani e na gauna ga ko vakaio kina Vua na Turaga ko Jisu. Na nomu cavuta wale mada ga na yacana ko sa kumuni ira mai kina e vuqa na kemu meca.

Na tamata lotu dina vaKarisito e na vakasesewani e na vanua ni cakacaka, koronivuli, vuvale, vei ira na vulagi se i tokani. E sega ni lasu na Kalou. Na Joni 16:33 e kaya; " A veika oqo au sa tukuna vei kemudou, mo dou rawata na vakacegu e na vukuqu, dou na kunea e vuravura na rarawa, ia dou vakacegu, au sa vakamalumalumutaki vuravura."

Ko sa rogoca? Veivakayaloqaqataki dina! Io, dou na rarawa, e na cati kemudou ko vuravura, ia dou sa VAKAMALUMALUMUTAKA! Kakua ni vakalomalomani iko tiko ka cigoma na rai vou oqo. Sa curuma oti kece mai oqori na Kalou me vakadinadinataka ni ko rawata tale ga. Mo yalo marau. Sa rawa tu!

VAKATUSA

Sa tekivu e daidai na i lakolako uasivi duadua e na vo ni noqu bula! E sega tale ni dua na ka e na vuravura oqo me tarovi au mai na vuavuai e na yaca i Jisu, aleluya!

TIKINA VULICI

1 Joni 4:4



Maciu 11:28 (KJV)

Dou lako mai vei au, koi kemudou vakaadua ga sa oca ka colata na i colacola bibi, kau na vakacegui kemudou.

E matalia na noda Turaga ko Jisu Karisito! Sa ologa taucoko vakadua ko Koya na bula, sa rui veivakurabui-taki dina. Ko Koya na vakacegu, sa i Koya na loloma, sa i Koya na sala ri e na vakausivi duadua. Vakasamataka na fitobu ni loloma e veisureti tiko kina vei iko na kaukauwa matalia oqo mo lako wale ga yani Vua kevaka ko sotakaya tiko na bolebole. Noqu Kalou! Sa cavacava soti sara mada na cecere ni veidokai kei na galala vaka ko ya na wekaqu! Ko na besetaka rawa vakaevei?

E na macawa vou vinaka oqo, kakua ni rere, kakua ni nuiqawaqawa, kakua ni tagi - vakaraica matua na Turaga ko Jisu Karisito. E na solia rawa duadua ga vei iko ko Koya na reki kei na vakacegu. Ko vakarautaka tiko beka e dua na tukutuku dredre vakayabaki, ko sokota tiko beka na wasawasa voravora, nanuma vinaka ni bula tiko oqori ko Koya e lomamu. Na voravora ko sotakaya tiko oqori e na maravu ka malumu mai.

E na gauna ga drau sa veiwekani rawa kina, sa oti na nomu nuiqawaqawa, ko sa yaco, ko sa rawata! Laiva vei Koya na i usana bibi oqori ka ciqomi koya na Tamamu. Ko sa yaco ki vale ni ko sa tauri Koya, era dau kaya, e sega ni dua na ka e uasivi cake mai na noda vale!

VAKATUSA

Na nona tiko kei au na Kalou, au sa uasivi cake kina. E se bera beka ni yaco mai ia au sa qaqa rawa tu e na i tavi au na qarava e daidai. Au vakacegu tiko! Aleluya!

TIKINA VULICI

Same 55:22

**Efeso 6:11 (KJV)**

Dou vakaiyaragi e na i yaragi e na i yaragi kece ga ni Kalou mo dou tudei rawa ka vorata na i lawaki ni tevoru.

Kevaka ko via kila vakamatata na tiki ni Vola Tabu e cake ia mo dikeva e rua na vosa, "dou vakaiyaragi" se ("endyo" e na vosa vaKirisiri) ka kena i balebale mo lutu dromu e na i yaragi ni Kalou. E sega ni vaka na vakaisulu ia me vaka e saravi e na i yaloyalo yavala, ko sa dromu yani kina vakadua ka sega ni kune tale e dua na tikimu. Na lotu e sega ni kila sara vakavinaka ka vakatikina ga na kena i balebale eda tau-ra rawa. Na "endyo"- na i yaragi kece ga ni Kalou e na dredre mo vorata me vaka e kainaka na tiki ni Vola Tabu oqo.

Nanuma ko sega ni na valuta na i lawaki ni tevoru. Ko tucake tu ga mai na i tutu ni qaqa ko sa rawata ofi tu. Na nomu tokara wale ga na i yaragi ko sa vakamalumulumutaka kina na.meca kece ga. E sega ni ko tokara na i yaragi mo vala Ko sa QAQA OTI TU e na vuku i Karisito. Na i naki ni nomu vakaiyaragi sa i koya mo vakadeitaka tiko na nomu i tutu ni qaqa.

VAKATUSA

Au sa vakaiyaragi tu oqo meu vakarusa na kequ meca kece ga e daidai. Au sa rawata ofi na qaqa e na vuku i Karisito kau sa TUCAKE!

TIKINI VULICI

Efeso 6:11-18



Joni 10:27 (KJV)

Sa rogoca na noqu vosa ko ira na noqu sipi, ia kau sa kilai ira, ka ra sa muri au.

E so na lotu vaKarisito era veilecayaki baleta ni ra via rogoca e dua na tama e vosa vei ira e na veisiga. Era nanuma ni galu na Kalou ia era sega ni kila ni yaco tiko na kena veibasai. Na leqa oqo e vu tiko ni ra sega ni vakadeitaka na Yalo Tabu sa tiko vei ira, e vakaoqo. Na i Vola Tabu e kaya e na Roma 8:14, "Ia ko ira ga era sa tuberi ira na Yalo ni Kalou era sa luve ni Kalou. "Ko sa rogoca ko ya? Oqori na nomu dodonu, sega ni qai kerea tale, lolo se masulaka.

Na veivakalougatataki levu duadua ga ni sa tiko kei keda na Yalo Tabu ka sa liutaki keda tiko. Mo laiva vei Koya me liu. Oqori na ka vuni me baleta na

nomu toso ki liu kei na lagilagi. Vakayagataka na Nona kaukauwa me tuberi iko kina nomudrau veitokani.

Na kena wasoma ga ni nomudrau veiwekani na rawarawa ni nomu kila na domona ni dau vosa vei iko. Sa matau tiko ga vei iko na rorogo ni domona ko na sega ni lecava. Sa na galala na nomu bula mai na lomaocaoca ka sa uasivi sara ni vakasinaiti e na Nona lagilagi.

VAKATUSA

Keirau bula tiko kei na dauni vakasala uasivi duadua ka laveti kina ki cake na noqu bula. Na noqu siga ni kua e na vuavuai. Sa tiko vei au ko Tamaqu, au na sega ni guce!

TIKINA VULICI

Same 16:7



1 Timoci 4:12 (KJV)

Me kakua ni beci iko e dua ni ko se cauravou; ia mo yaco mo nodrai vakarau era sa vakabauta ia mo nodra i vakarau era sa vakabauta e na vosa, e na i valavala, e na loloma, e na lomadi-na, e na yalosavasava.

E a soli vei keda na Vosa ni Kalou me tara cake, dusia, vakavulica ka vunauca na bula e na yalododonu. Na tiki ni Vola Tabu e daidai e baleta na bula vakaivakarau sa gadrevi vakalevu e daidai ni sa buwawa mai na sala

Nanuma ni sa titobu sara na bula ni kua. Meda digitaka na bula vaKarisito e sega ni dau tarogi lesu. E so na noda tovo sa rawa ni da vakalewai kina e na noda veimaliwai kei ira tale e so, na nodra lewe ni vuvale, i tokani se mata

cakacaka se vei ira na i liuliu. Sa sega ni vaKarisito na nodra i tovo, kevaka ko kila ni ko vakakina ia yalovinaka veisautaka e daidai. Me savasava na nonu vakasama, vakavouya na yalomu e na Vosa ka vakadodonutaka na nomu digidigi kei na vakatulewa e na Vosa. Mo vaKarisito dina mai yalomu me laurai vei iko na Karisito ni salavata tiko na nomu i tovo kei na Vosa ni Kalou. Ni ko cakava oqo ko sa raica na lagilagi ni Kalou e na yalo Tabu kina nomu bula!

VAKATUSA

Ko i au na i vakaraitaki uasivi kei Tamaqu vakalomalagi. Ni ra raici au na tamata era raici Tamaqu. Au vakacila rarama kina vuravura butobuto kau kalougata niu vakayacora tiko oqo e na vuku ni yaca i Jisu!

TIKINA VULICI

1 Pita 1:14-16



1 Pita 4:7 (KJV)

la ka sa voleka na i vakataotioti ni ka kece ga; dou yalomatua kina, ka dou yadrava na masumasu.

Na veika kece e yaco tiko oqo e na vuravura sa tukuna tiko ni sa voleka ni lesu mai na Turaga. Sa voleka sara mai na i tinitini ni tinitini. Eda sa tiko e na i vakataotioti ni gauna. Ko nanuma beka ni gauna veicalati oqo meda veivosakitaka kina nj sa oro mai na gauna ni marau. Ia kemuni na veiwekani e dodonu meda yadra tiko ka tu vakarau vakayalo vakalevu cake.

Na Nona lesu mai na Turaga ko Jisu e sega ni tukutuku ni rarawa! Na Nona sucu kei na Nona bula me yacova na Nona mate e kauta mai na bula kei na vakacegu vei iko kei au. Na tiki ni Vola

Tabu mai cake e kaya meda yadrava, a kena i balebale meda kakua ni vakawelei e na kana magiti ka guilecava na kena i naki Masumasu ka yadra tiko.

Na i loloma uasivi duadua mo veinanumi kina e na gauna ni marau oqo sa i koya na veivakabulai. E vuqa era sega ni se vakarautaka tu na Nona lesu mai. E nomu i tavi mo veivakananumi tiko vei ira kece ga eda rawa ni tarai ira. Meda veivakayadrati ka gumatua tiko e na gauna ni marau oqo meda vakalesuyalo vei Karisito.

VAKATUSA

Au gumatua tale mada e na vakalesuyalo e na gauna ni marau oqo me uasivia na veigauna sa oti, e na yaca i Jisu! Emeni.

TIKINA VULICI

Maciu 24:44



Roma 8:31 (KJV)

A cava meda qai kaya e na veika oqo? Kevaka sa totaki keda na Kalou ko cei me keda meca?

Kakua ni vakatarai ira na daulelewa me ra vakarerei iko. E rawarawa meda vakadinata na nodra lasu ni vosa tiko e na vuku ni Kalou ia era veivakacalai wale ga. Kakua ni rerevaki ira era vakayagataka na nodra gauna kei na lavo me ra veivakacalai voli kina. Oqori e sa i vakadinadina ni ko sa yaga ka dina tiko. Dei tiko e na nomu Veiqaravi, ko na vuavuai tiko ni ra sa drava na kemu meca. Raica na tiki ni Vola Tabu oqo, kevaka sa toka e na nomu tutu na Kalou, ko cei e doudou me vakasagai iko?

Toso tiko, tubu tiko, qaqa tiko. Kakua ni tu vakadua. Na levu ga ni nodra sasaga na kemu meca, na kena cere na nomu bula. Kevaka ko curuma e dua na vanua ni bese e na macawa oqo iamo kila nidrau curuma vata tiko kei na Kalou - ko sega ni lako duadua tiko. Sa tiko oqori e yasamu na Kalou levu ka qaqa ka tiko oqori ko Koya e na vukumu. Eda se tiko ga e na yabaki ni Lomalagi e Vuravura, kevaka ko se bera ni vakila na totoka ni bula, ia mo yalodei vei koya e rawa ni veisautaka na ka kece ga, sega ni mataka - e daidai ga oqo!

VAKATUSA

Sa tiko oqo kei au na Kalou, ko cei e bolei au? Au na vuavuai ka sa na vakaoqri na i tukutuku e na vo ni noqu bula taucoko e na yaca i Jisu!

TIKINA VULICI

Joni 16:33

**Same 16:11 (KJV)**

Kemuni na vakatakila mai vei au na sala ni bula; sa ka uasivi vakaidina na marau sa tu vei kemuni; sa sega ni mudu na reki sa tu e na ligamuni matau.

Na tiki ni Vola Tabu e daidai e sa i vakadinadina ni sa tiko na Kalou e na yalomu e na kauta mai na marau tawa vakamacalataki rawa. Eda veivosakitaka tiko oqo na marau sega ni tukunio rawa e vakurabuitaki keda tale ni vakadeitaki keda tu e na loma ni butobuto ni vuravura.

Na talei ni marau sa i koya na kena veivakayavalati, e sega ni toso duadua voli ga. Ni sa tara na yalomu e kauta vata kaya mai na mata dredredre, kei na vakacegu. Ko na vakila ni sa takali

li na loma bibi, era taroga na wekamu se i yaya ni sasauni cava ko vakayagataka mai? E sega ni baleta na i rairai ni matamu, ia na marau ni Turaga sa seraka mai loma ki tuba. Aleluya!

Laiva na marau ni Kalou me buebue mai loma ki tuba e na nomu bula. Kakua ni ko bikai se rarawa e na dua na ka. Vakamalumulutaka e na marau ni Turaga sa tovere mai loma mo marautaka tiko kina qaqa

VAKATUSA

Au dredre ka vakasinaiti e na marau e daidai. Au sa vakaukauwataki ni sa vu ni noqu kaukauwa na marau ni Turaga! Au na dau marau tiko ga e na vo ni noqu bula e na yaca i Jisu!

TIKINA VULICI

1 Pita 1:8



Vakaibalebale 18:24 (KJV)

A tamata sa vakaveiwekani tiko kei na lewe vuqa sa vakaveiwekani tiko kei na rusa, ia sa dua na weka da sa veikabiti dina sara ka sa sega ni vakakina na veitacini.

E rawa ni ra vakararawataki keda tale na noda i tokani dredre e na gauna sara ga eda gadrevi ira kina. Eda sa sotakaya kece na leqa vakaoqo. E dua ga eda rawa ni nuitaka se draki cava eda curuma. E sega rawa ni biuti keda. E sega vakatubu rarawa ka sega tale ga ni qai basika mai e na gauna e donu Vua. Ko koya oqo e na tu tikivi iko e na gauna kece ga sa i Jisu Karisito na Turaga. Na siga ko solia kina Vua na nomu bula, sa i koya na siga e curuma kina kei iko na nomu veisiga e na vuku ni Yalo Tabu sa tiko oqori. O koya oqori

na bula veivolekati dina! Aleluya!

Ni ko tekivuna e dua na macawa vou, vosa vei Koya. Laiva me liutaki iko ka me drodrovi iko na Nona vuku yalomatua. Na i Vola Tabu e kaya ni kabiti iko voleka sara me vaka na drega. E na sega ni yali kemuni na veiwekani! Sa dua na nomu i tokani dina ka nuitaki ka sa yalataka oti ni tiko vata kei iko me yacova na i yalayala kei vuravura. E sega ni dau voroka na Nona yalayala. Reki na wekaqu drau sa veiwekani tiko kei Koya e uasivi duadua!

VAKATUSA

Lagilagi! Aleluya. Noqu Kalou sa tiko e yaloqu na noqu i tokani uasivi, ko Koya duadua ga au nuitaka! Sa veisautaka vakadua na noqu vuravura kau sa na sega ni cici ia au sa na vuka e na noqu sasaga kece ga e daidai e na yaca i Jisu!

TIKINA VULICI

Joni 14:8

**Roma 12:2 (KJV)**

la dou kakua ni vakatauvatani kemudou kei ira era sa vakavuravura, ia dou mataliataki ga ni sa vakavoui na yalomudou mo dou kila rawa kina na na loma ni Kalou sa yaga ka vinaka ka dodonu sara.

Ko bau kila beka ni sega ni vakaiyalayala na ka e rawa ni bulia me e vakayagataka donu? Ni ko vakayagataka donu na kaukauwa ni nomu vakasama e rabailevu sara na nomu rawa ka. Ko na rawata na ka ko vinakata mo tubu kina vakayalo. Na noda fiki ni Vols Tabu e matata kina na i vakarau ni bula uasivi ni sa vakavoui e na Vosa ni Kalou.

E lewe vuqa era masulaka me yaco vei ira na veisau, ia na kena dina e koto ga e na nomu vakasama. Mo okata

me dua na nomu volau mo veisautaka kina nomu bula. Ni ko vakania taudonu e na Vosa ni Kalou e na daumaka na na nomu vuavuai e na gauna kece ga. Taura mada na nomu i Vola Tabu ka cakacakataka na lewena, ko na veisautaka vakadua na nomu bula!.

VAKATUSA

Na noqu vakasama e sa i yaya uasivi meu veisautaka kina na noqu bula. O koya gona au na sa vakayagataka e daidai meu navuca kina na noqu i lakolako. E na siga vuavuai ka cecere vei au e daidai e na yaca i Jisu!

TIKINA VULICI

2 Timoci 2:5

**Filipai 4:13 (KJV)**

Au sa rawata na ka kece ga e na vuku i Karisito o Koya sa vakaukauwataki au.

Au gadreva mo dikeva tale mada na tiki ni Vola Tabu ka raica ni a sega ni kaya ko Paula, "au sa rawata na ka kece ga baleta na noqu vuku, se baleta lomaqu ko Karisitona noqu veikilai se niu sa raatana kena vuli.e sega. E sega ni baleti iko, e baleti Karisitokokoya sa tiko e yalomu kei na nona veiqaravi e na vukumu. Na mata ni tukutuku ogo e na vukea cake na nomu vakasama, na nomu bula ni sa kune tiko kina na cakacaka nei Karisito.

E vakasauri na nomu sa kune e na veivanua ko a sega ni dau kune kina. Sa na kune tale ga vei iko na taledi ka sega ni tiko e liu vei iko. Ko sa rawata

tale ga na veiqaravi e na Nona matanitu kei na vuravura.Kakua ni nanuma ni ko malumalumu. Kakua ni vakatusa na nomu guce. Na Turaga ko Jisu Karisito, ko Koya Na Lumuti kei na Nona i lumu sa tiko oqori e yalomu. E sega ni dredre vei iko e dua na ka e daidai. Ko na rawata kece ga e daidai!

VAKATUSA

Sa bula e lomaqu ko Karisito ka sa vakasinaiti e na kaukauwa tawa vakaiyalayala. Na i tavi kece ga au aqarava e daidai e na vuavuai e na yaca i Jlsu!

TIKINA VULICI

Marika 11:23

**Vakatekivu 8:22 (KJV)**

Ni sa tiko ko vuravura, e na sega ni mudu na vula i teifei kei na vula i ke-likeli, kei na liliwa kei na katakata, kei na vula i katakata kei na vula i liliwa, kei na siga kei na bogi.

E vuqa na lotu vaKarisito era sega soti ni namaka na solia mai na nodra taura, e dina ga ni dua na i vakadei ni noda rawata na i yau sa i koya na noda solia me vaka na Vosa ni Kalou. Eda vulica tale ga mai Vua na Turaga ko Jisu ni ra kalougata vakalevu cake ko ira era solia na ka mai vei ira era taura, Caka-caka 20:35. Na yalayala ni veivakalougattaki e baleti ira era solia sega ni ko ira era taura.

Na nomu soli ka Vua na Turaga e semati iko kei na veika e baleti iko kina

veivakalougattaki, sega ni baleta ga e daidai ia me baleta na siga ni mataka kei na veisiga kece ga. Na tiki ni Vola Tabu e cake e na i Vakatekivu e vakadeitaka ni ko na raica na veisau ni draki, na siga kei na bogi, ka vakakina na solia kei na taura. E sega ni rawa ni ko soli ka, ka qai dravudravua tiko, e sega ni rawa!

Ni sa yaco mai na gauna ni soli, marau. Na noda bula ni vakabauta e dodonu meda tautauvata kei na Tamada vakalomalagi, ko koya ka solia na luvana ko Jisu meda vakabulai kina. Oqo na vu ni noda marau-taka na gauna oqo - e baleta ni gauna ni soli ka!

VAKATUSA

Au kalougata niu dau soli ka. E na vuabale na noqu lololo niu dau teiteivaki ka ratou na sega ni leqa na noqu vuvale. Aleluya!

TIKINA VULICI

2 Korinica 9:8, Luke 6:38



2 Korinica 5:18 (KJV)

A sa vu mai vua na Kalou na ka kece ga, o koya sa vakaveivakatitaki keda kei koya e na vuku i Karisito, a sa solia vei keitou me keitou vunautaka na veivinakati.

Na i Vola Tabu e na Luke 19:10," ni sa lako mai na luvu ni tamata me vakasaqara ka vakabula na ka sa yali." sa i k ki Vua na Kalou.

o ya sara ga oqori na tavi e a mai qarava e vuravura ko Jisu. Ni bera Nona kau cake e a tataunaka kina lotu meda vakateteya na i Tukutuku Vinaka vei ira kece ga na tamata me ra rawata na bula tawa mudu Eda sa nutali e na i lesilesi oqo ni vakalesu yalo kina yalo dodonu, mai na butobuto e vuqa kina rarama, mai na kaukauwa nei Setani ki Vua na Kalou.

Au kaya ni da sa kacivi taucoko meda vakateteya yani na i Tukutuku Vinaka kei Jisu Karisito gauna ni marau oqo meda veivakalotutaki ka vakalesu yalo me ra vakabulai kevaka era se bera ni soli bula se sucu tale.

VAKATUSA

Na noqu vosa sa lumuti e na Yalo Tabu me vakabulai ira era gadreva na i tukutuku vinaka kei Jisu Karlsito. Me ra rawata e vuqa nai solisoli ni bula e na vukuqu e na yaca i Jisu!

TIKINA VULICI

Taniela 12:3



1 Veigauna 16:29 (KJV)

Dou solia vei Jiova na vakarokoroko e kilikili kei na yacana; dou kauta mai na i madrali, ka lako mai kivei koya; dou lotu vei Jiova e na yasana tabu sa vakaiukuuku.

Ni sa voleka tiko oqo ni cava na yabaki ni Lomalagi e Vuravura, e dodonu meda vakavinavinakataka na Nona veivakalougatataki na Klou kina noda dui bula. Okata na siga e daidai me nomudou siga ni vakavinavinaka vakamatauvuale e na Nona i solisoli loloma kece ga e na 2023.

Kakua ni vakananuma na veika ko a sega ni rawata. Ia marautaki Jisu Karisito kei na Nona sa cakacaka tiko e na vukumu. Marautaka na Nona Vosa sa yavavala tiko e na nomu bula Marautaka na sautu, na bula vinaka, na qaqa kei na bula lagilagi e vakarautaka vei iko e na yabaki oqo na Kalou. E so beka era sega ni marautaka na vanua era tiko kina e na gauna oqo ia marautaka mada ga na i solisoli talei ni bula. Taura na gauna mo lotu ka masu ka cabora na nomu i madrali vua na Kalou. Na noda Kalou e vinaka, Kalou vinaka!

taka na sautu, na bula vinaka, na qaqa kei na bula lagilagi e vakarautaka vei iko e na yabaki oqo na Kalou. E so beka era sega ni marautaka na vanua era tiko kina e na gauna oqo ia marautaka mada ga na i solisoli talei ni bula. Taura na gauna mo lotu ka masu ka cabora na nomu i madrali vua na Kalou. Na noda Kalou e vinaka, Kalou vinaka!

VAKATUSA

Vinaka vakalevu Tamaqu na noqu bula mareqeti! Vinaka vakalevu na nomuni vakasulumi au e na Nomuni lagilagi. Au vakacautaki Kemuni e daidai kei na veigauna kece ga!

TIKINA VULICI

Iperiu 13:15

**Josua 1:6 (KJV)**

Mo kaukauwa ka qaqa; niu na vota vei ira na tamata oqo na vanua kau a bubului kina vei ira na nodra qase meu solia vei ira.

Mo kaku ni dau yalo lailai ni ko sa lotu vaKarisito. Kaku ni vakaruburubu se lomaleqa ni ra vosataki keda eso, oqori e sega ni vaKalou. Ko i keda eda sega ni dau vakadrukai. Eda na qaqa veitalia se bolebole cava.

Na tiki ni Vola Tabu e cake e vakaraitaka vei keda na i tovo ni vakasama e dodonu meda taurivaka ni da sotakaya na bolebole ni veisiga. Kevaka e mani dredre sara vakacava na nomu leqa se rarawa nanuma na vosa ni Vola Tabu, "mo kaukauwa ka qaqa" na yalo lailai e sega ni nodra na luve ni Kalou. Na "kaukauwa ka qaqa" e sega

ni vakagauna, e tudei tu e na gauna kece ga.

Oqo e dua na i solisoli meda sasagataka na veiwekani ka gadreva na Kalou me tu vei iko. E a tataunaka na Kalou vei Josua ka sa tataunaka tiko oqo vei keda e daidai. Mo rawai ira na nomu meca, kaku ni rere. Ko sa kauti Jisu tiko e yalomu. Sa i Koya na nomu sere, na nomu qaqa kei na nomu veivakabulai!

VAKATUSA

Ko i au na qaqa! Na cava se ko cei e rawa ni vorati au? Au kaukauwa, yaloqaqa ka yavavala. Au qaqa nikua kei na gauna kece ga ni sa tiko vei ko Karisito. Aleluya!

TIKINA VULICI

Same 27:1-3



1 Pita 2:9 (KJV)

la ko i kemudou na i taba tamata digitaki, a matabete vakaturaga, a matanitu yalo savasava, a tamata sa taukena na Kalou, mo dou vakaraitaka kina na nona vinaka sara ko koya sa kacivi kemudou mai na butobuto kina nona rarama e veivakurabuitaki.

Dikeva vakavinaka na tiki ni Vola Tabu e cake. E sega ni kaya, "Dou na qai...." Sega! E e gadodonu meda kila na duidui vosa ni yalayala kei na i tukutuku ni Kalou. E na tikina oqo e vakaraitaka tiko na Kalou e dua na i tukutuku ni dua ka sa yaco oti.. "tamata digitaki...." a matabete vakaturaga, a matanitu yalo savasava e na gauna sara ga oqo, se ko kila se sega.

Kakua ni tukuna ni ko sega ni dua na ka. Kakua ni kaya ni ko tawa yaga. kakua ni vakatusa ni suka wale ga baleta na tiki Vola Tabu e daidai e tukuna ni ko kena veibasai, aleluya! Bucina e lomamu na vakasama ni qaqa ni ko kila ko bau dua toka na ka! Vakaraitaka vakadoudou na i solisoli talei ka uasivi nei Karisai mata-ta veito ko vakaturagataki kina.

Tu vakatagane e daidai ka curuna siga kei na macawa oqo ni sa qai matata na nomu i tutu dina ni ko tu e na i serau ni Kalou me ra raici iko na tamata! Io, ko sega ni ka wale! Sa nomu na lagilagi e daidai!

VAKATUSA

Ko i au e duatani na mataqali sega ni vakadrukai rawa, au vu mai Vua na Kalou. E sega ni rawai au na tauvi mate, druka se guce. Au vuavuai ka qaqa e na noqu bula e na vuku ni yaca i Jisu!

TIKINA VULICI

2 Korinica 5:17



1 Korinica 2:12 (KJV)

la eda sa sega ni rawata na yalo ni vu-ravura, na yalo ga sa mai vua na Kalou ; meda kila kina na veika sa solia wale ga mai vei keda na Kalou.

Sa vota oti vei keda na Nona veivakalougatataki na Tamada me vaka ni da luvena. Ia e na dredre mo vakayagataka kevaka ko sega ni kila na Vosa. Na Nona Vosa ko na qai kila kina na nomu i votavota, ia e sega wale ga ni nomu i votavota. Meu vakamacalataka mada.

IE dua na i matai ni kalawa mo raica e na Vosa na nomu i votavota, na i karua ni kalawa sa i koya mo marautaka, sai koya oqori na tikina e basika mai kina na Yalo Tabu. Na tiki ni Vola Tabu e daidai e kaya ni na vukei keda ko Koya

meda kunea na noda i votavota soli wale. Vakasamataka mada na bula vakaloloma eda curuma tiko oqo, na tauvi mate jei na veiosoosi kei na loma ocaoca, ia ni ko sa yaco ki lomalagi e na Kau Cake ko sa qai kila ni a tu ga eke na i wali rawarawa ni veika kece oqo - na veitokani kei na Yalo Tabu. E vakatavulici keda meda vosa e na ka eda kila. Oqori na i dola ni nomu marautaka na i votavota. Mo kaya na Vosa e cavuta na Kalou ka vakavinavinakataka na i votavota sa solia vei iko. Vosa mai! Ni ko vakayacora oqori e na kune na veika cecere e na nomu bula!

VAKATUSA

Au kaciva na sautu, veivakabulai vakayalo, vakacegu kei na bula vinaka kei na cecere ni bula lagilagi au sa taukena e daidai e na yaca i Karisito!

TIKINA VULICI

Filimoni 1:6



Luke 6:47-48 (KJV)

O koya yadua sa lako mai vei au, ka rogoca na noqu vosa ka cakava, au na vakatakila vei kemudou na tamata erau sa tautauvata kaya: Erau sa tautauvata kei na tamata sa tara e dua na vale, a sa kelivaka titobu, ka tauyavutaka e na dela ni vatu; ia ni sa yaco na waluvu, sa coka vakaukauwa na vale ko ya na dobu, a sa sega ni yavalata rawa: ni sa tauyavutaki e na dela ni vatu.

Au sa kilai ira e vuqa era loma tarotaro ni ra lutu e a bati gaunisala e so na wekada se ra sa i na qaqaqali tawa macala e so na tamata ni Kalou rogo ka kilai. E dua na tikina bibi e dodonu meda nanuma, e rau duidui na vunautaka na Vosa kei na noda cakava. E rawa ni ko ni kena dau ni veivakalotut-

aki ka maqosa e na vakadewataki ni Vosa nei Jisu Karisito ia e sega ni kune na mawena e na nomu bula. Oqori e baleta ni uasivi cake sara na cakava mai na nomu kila wale ga.

Na noda tiki ni Vola Tabu e kaya, "o koya yadua sa lako mai vei au, rogoca na noqu vosa ka cakava" ko ira oqo era na sega ni bale. Kevaka e mani dredre tiko na bula ia nuitaka tiko ga na Nona Vosa. E sega ni vinaka mo kila wale ga na Turaga se na Nona Vosa ia mo cakava. Ko sa yavutaki dei tu e na vatu, sa i koya na Vosa ni Kalou!

VAKATUSA

Au sa yavutaki dei tu e na Vosa ni Kalou. Niu sa bula e na Vosa, au sa lako tiko e na Nona yalododonu, bula vinaka, sautu kei na qaqa.Aleluya!

TIKINA VULICI

Same 119:105



Iperiu 11:1 (KJV)

la na vakabauta sa vaka ni sa vakayacori na ka sa vakanuinitaki, e vaka ni sa vakaraitaki na veika sa tawa kune.

Kevaka eda wilika na i Vakatekivu 11:1 eda na sarava na i vakatagedegede ni vakabauta matalia nei Eparama. E a kaya vei Eparama na Kalou me biuta na vale nei tamana kei ira na wekana kei na bula ka susugi kina me lako kina dua na vanua e a sega ni kila. Eda kila ni a vakamura ko koya na i vakaro koya ka sega ni taroga lesu

Na vakabauta e gadreva na nome vakarorogo vakatabakidua kina Vosa ni Kalou. Ni sa vakaroti iko mo vakayacora na Nona lewa ia mo vakayacora ka kaku ni taroga se na rawa vakaevi.

E sega ni dodonu me dua na veileti ni sa vakatulewa na Kalou. Oqo na mataqali rai ka tu vei Eparama ka vakatokai kina me "Tama ni Vakabauta" Oqo na vuna e tataunaki vuravura kina vei koya na Kalou baleta na dei ni nona vakabauta. Na Kalou e solia vakatini vei koya na veivakalougatataki.

E dodonu meda vakabauta me vakataki Eparama baleta ni nona kawa! Mo tudei ka sega ni yavalati rawa, cakava tiko ga na Vosa i Kalou veitalia ni dredre ko na vakila na Lomalagi e Vuravura e ha veisiga kece ga ni nomu bula!

VAKATUSA

Au na vakila tiko ga na levu ni Nona loloma kina noqu bula niu cakava tiko na Vosa ni Kalou e na vakabauta! Au vuavuai 24/7, aleluya!

TIKINA VULICI

Jemesa 2:17-19

**Kolosa 2:9 (KJV)**

Ni sa tiko e na yagona na ka kece ga sa sinai kina na Kalou.

Na lako mai ni Turaga ko Jisu Karisito ki vuravura sa tamata kina na Vosa. Sa vakatokai kina me Luve ni Kalou baleta ni sa Kalou e yagona. E a yabeta na kubu nu salatu e vuravura me vaka na tamata. E a vakasinaiti e na Kalou ka vakadeitaka ni rawa vei keda meda vakasinaiti ka lumuti tale ga baleta sa kaya ko Jisu, "Sa qai kaya tale vei ira ko Jisu, Dou vakacegu: me vaka sa talai au mai ko Tamaqu, au sa talai kemudou vakatale ga kina" (Joni 20:21).

Na tiki ni Vola Tabu e daidai ekaya "na ka kece ga" sa sinai kina ka kevaka eda sa i taukei vata kaya, kena i bale-

bale ni sa tiko vakayago tale ga kei Koya me vaka vua na Turaga ko Jisu. Aleluya! Ko sa qai raica na vanua dina ko tu kina? Ko sa lumuti oti tu. Ko sa rawata na ka kece ga!

Mo reki ni sa tiko taucoko kei iko na Kalou! Ko sa na vakarau curuma e dua na mua ni macawa veivakurabuitaki! Mo kalougata!

VAKATUSA

Na taucoko ni Kalou sa bula e lomaqu. Au sega ni yavalati rawa se vakasagai e na dua na leqa. E sega ni yalani rawa na noqu i lumu. Laiva me toso mai na siga ni kua: au sa qaqa oti tu!

TIKINA VULICI

Joni 14:12

**Luke 1:38 (KJV)**

Sa qai kaya ko Meri, Raica na vada ni Turaga;me yaco ga vei au me vaka na nomuni vosa.A sa lako tani na agilosu mai vei koya.

Ni sa kauta mai vei Meri na agilosu ni Kalou na tukutuku ni Siga ni Sucu, ni na sucu mai vua na i Vakabula ko Jisu Karisito, sa yavalati na nona vakabauta! Sa qai vosa ka vaka, "me yaco vei au me vaka na nomuni vosa." Na nona vosa ko ya e vakadeitaka kina na nona vakabauta na i tukutuku e a tukuni vua, sa vakadinata ka duavata kina. Ni dau yaco mai vei iko na Vosa ni Kalou e dau muria mai na kaukauwa me dolavi iko kina kena i balebale. A nomu i tavi wale ga mo ciqoma.

E sega ni yaco lala tu mai na Vosa ni Kalou. E dodonu mo ciqoma e na vakabauta ka cakacakataka sara. E koto e kea na mana. Na nomu ciqoma ka cakacakataka na Vosa ni Kalou e vakayavalata na nomu bula. E sega ni soli mai na Vosa meda mai vulica se vakananuma wale tu ga. E solia mai na Vosa meda vakayavalati kina ka cakacakataka. E vaka na veitavi se tenisi, sa solia mai na Kalou ia mo vakalesuya tale Vua e na vakabauta. E na veisautaka vakadua na nomu bula!

VAKATUSA

Au toso tiko e na sautu vakailavo, bula vinaka kei qaqa e na veiyasana kece ga. Au sa vuable e na Nona vakalougatataki. Vinaka vakalevu Turaga Jisu!

TIKINA VULICI

Marika 11:23



1 Joni 4:7-8 (KJV)

Oi kemudou sa lomani, dou velomani, ni sa mai vua na Kalou na loloma.

Ia ko yadua sa dauloloma, sa vaka-sucumi koya na Kalou, a sa kila na Kalou ko koya. O koya sa sega ni dau-loloma sa sega ni kila na Kalou; ni sa loloma na Kalou.

Sa waicala sara vakalevu na i balebale ni loloma e na i taba gauna oqo eda sa sega ni kila. Meda kila ni loloma e sega ni baleta na ka eda rawata lesu mai kina. Ia e baleta na nomu lomana na Kalou kei na nomu gadreva mo vakayacora na lomana. Kevaka e dredre se votivoti na bula ni loloma, ia mo lomana ga. Kevaka sara mada ga era cati iko ia mo "lako tiko ga e na loloma"

Na i vakadinadina ni nomu lomana na Kalou ni ko lako tiko ga e na loloma. Na tiki ni Vola Tabu e daidai e kaya kevaka ko sa sega ni loloma, ko sega ni kila na Kalou. E sega ni rawa ni ko vakatokai iko mo lotu vaKarisito. Kevaka era dokai iko e na nomu vale ni lotu ko qai sega ni lomani ra na tamata ko sa sega ni mai Vua na Kalou baleta e loloma na Kalou. Veiraiyaki mada e na gauna ni marau oqo. Vukei ira era leqa me vinaka cake na nodra bula. Oqori na i lesilesi ko kacivi kina. Kacivi ira, volia e so na kakana ka vakauta vei ira. Vakaraitaka e daiai na loloma ni Kalou.

VAKATUSA

Ko i au na i dewadewa ni Nona loloma na Kalou. E talei meda vakaraitaka na Nona loloma. E so era na qai kilai Koya e na vukuqu, e na yaca i Jisu!

TIKINA VULICI

Efeso 5:2



Kolosa 2:9 (KJV)

Ni sa tiko e na yagona na ka kece ga sa sinai kina na Kalou.

Na Siga ni Sucu sa baleti Karisito e na lomamu. Ko vuravura taucoko e marautaka e daidai na sucu ni Turaga ko Jisu Karisito, ia e ka ni rarawa ni lewe vuqa era sega ni kila na kena i balebale vakayalo. Na i naki ni Nona lako mai me mai sucu e lomada, kevaka eda calata na i naki ko ya ia na Siga ni Sucu e dua wale ga na i talanoa. Na noda ciqomi Jisu me noda sa qai dina kina na i talanoa me vakaibalebale kina nomu bula.

Na i tavi kece e a mai qarava e vakayacori me vakaturi keda cake kina meda vale ni soro bula ni Kalou. Na Nona i naki ka sa rawata oqo, e na

Nona sucu, mate, bulu kei na tucake tale nei Jisu Karisito. Vakarakorokotaki na Kalou! Mo reki e daidai ni ko sa Nona vale ni soro na Kalou. Sa i koya oqo na vu ni Nona lako mai mo drau mai duavata kei na Kalou - mo mai Nona qaqa! Vakasamataka ni ko marautaka tiko na siga ni kua kei na dua drau wasea tiko na veivakabulai ni Kalou e daidai. Kalougata na Siga ni Sucu!

VAKATUSA

Ko i au na vale ni soro ni Kalou vakaikoya. Sa dua na i yau talei au kauta voli. Niu vakatetea tiko na i tukutuku oqo era na veisau na vakadua na bula, e na yaca i Jisu!

TIKINA VULICI

2 Korinica 6:16

**2 Korinica 5:17 (KJV)**

Ia kevaka sa tu vata kei Karisito e dua na tamata; sa qai buli vou sa lako tani na veika makawa, raica sa yaco me vou na ka kece ga.

Au vakabauta ni vakatau na levu ni veivakalougatataki ko sotakaya e na tovo ni nomu rai me baleti iko. E vuqa era titiro e na iloilo ka raica e dua na tamata i valavala ca e rau veirai mata tiko kina. Kevaka e vakakoya na nomu i tovo ni rai ia na tiki ni Vola Tabu e cake e tawa yaga ro tale e na iloilovei iko. Kakua ni nanuma ni ko tamata i valavala ca ka via vakalomrai e na lagilagi nia vinakatata na Kalou baleta ko na sega ni yaga e na nomudrau lako vata kei na Kalou. Tugana e lomamu ni drau sa lako vata tiko kei na Nona yalo dodonu na Kalou.

Na Nona bula na Kalou e solia vei iko nabaleta rawa kina na i valavala kaukauwa mo ulabaleta na i valavala ca. Ko sa vakavoui oti ka sa vakarorogo kina Vosa ka sa na vuavuai kina e na cakacaka vinaka. Eda sa vui oti ka tawasei mai na i valavala ca ka bula e na yalo dodonu ni Kalou e na yaca ni Turaga e na Yalo ni noda Kalou.

Ni ko titiro tale e na iloilo, raica na tamata vou drau veirai tiko oqori ka bula vakakina. Na tamata drau a dau veirai e liu sa mate e na gauna drau sota ka solia kece kina Vua na Kalou. Raici iko vakavinaka e na iloilo, oqori dina na kemu i rairai e na lagilagi kei Karisito.

VAKATUSA

Sa sega tale ni vo e dua na tiki ni noqu bula makawa. Ko i au na rarama e na butobuto ni vuravura kau na kilai e na vakalesu yalo kina matanitu ni Kalou!

TIKINA VULICI

Efeso 4:22-24

**Joni 16:23-24**

la e na siga ko ya dou na sega ni tarogi au e na dua na ka. E dina, e dina au sa kaya vei kemudou a ka kece ga dou na kerea vei Tamaqu e na yacaqu, e na solia vei kemudou ko koya. Dou a sega ni kerea e liu e dua na ka e na yacaqu: dou kerekere, dou na qai rawata, me levu sara na nomudou marau.

Sa qai matata bagi ni sega ni vinakata na Kalou meda kerea e dua na ka e sea ni via solia vei keda. Era nanuma e vuqa ni sa sega ni saumi na nodra masu. Kevaka wale ga mo kila ni gadreva na Kalou mo masu Vua, e vinakata na Kalou mo vuavuai e na nomu sasaga kece ga. E tukuna e na tiki ni Vola Tabu ni ua ni vinakata me "levu sara nomudou marau" Aleluya.

Na masu e i dewadewa ni veisau e na vuravura. Ko ira na parofita, ko ira i apositolo era dau masu, na Turaga ko Jisu Karisito e dau masu ka vakatavulici keda meda dau masu Ni sa roro tiko mai na cava ni yabaki e dodonu meda masu vakalevu. Oqo na sala e navuca na Kalou meda veiwekani kina kei Koya. Kevaka ko sega ni dau masu ia e sega ni drau veiwekani kei Koya. Ko i keda na dau masu, ka tiki ni noda bula na masu!

VAKATUSA

Au bula tu e na qaqa kei na noqu bula e veivakurabuitaki bale-ta niu dau masu. Lagilagi!

TIKINA VULICI

Joni 16:23-24

**Aisea 45:8 (KJV)**

Dou vakatauca mai cake, na lomalagi; ia me sovaraka na cakacaka dodonu na o: me gunuva ko vuravura, ka vakatubura mai na bula kei na cakacaka dodonu, me sa tubu vata ga. Ko i au ko Jiova kau sa ca

E vakasama titobu toka meda ciqoma ni dola tu lomalagi. Ko Aisea na parofita e raica ka qai kaya, "tiri sobu, Lomalagi" ka raica na i sema ni lomalagi kei vuravura ni tadola vata ruarua me kauta mai na bula. Ko lomalagi e tadola tu ga vei keda na luve ni Kalou. E sega gadrevi na masu me dola kina. Na vua ni nomu vakabulai ko sa tauca tiko e daidai e na nomu bisinisi, buvale, bula ni veisiga kei na i tavi kece ko qarava.

Na nona vosa na parofita e gata. E kaya "TIRI SOBU" me vaka na oni, oqori na drodro ni veivakaloutataki ni vuavuai e na yaca i Jisu!

VAKATUSA

Sa dolavi tu vei au ko lomalagi. Na veivakalougatataki sa drodro tiko ga mai me vaka na oni e na gauna oqo kei na yabaki vou!

TIKINA VULICI

Aisea 44:3



2 Veigauna 20:17 (KJV)

Ni kua ni vala oqo: dou tuva dou tu ka raica na nona vakabulai kemuni ko Jiova, ko i kemuni na Juta kei ira na Jerusalemi: ni kakua ni rere, se taqaya; lako yani me veivala kei ira e na mataka; ia e na nomuni to ko Jiova.

Ko ni sa raica na Nona vakasalataki ira na Nona tamata na Kalou. Sega ni vakataratutu e na kena matatakei na dei. Kevaka ko wilika na wase vola oqo ko ni na kila ni a biuti ira na dau laga sere e na i yatu e liu me ra vakavinavinakataka tiko na Kalou. E a sega ni dua bulu na i sele i wau e vakayagataki ia era rawata na qaqa vakaitamera.

E vakaevei na nomu bula vaKarisito ni ko sotakaya na bolebole? Ko dro beka mo vuni ka nuitaka ni na bula se ko tu vakatagane ka laga sere ni qaqa Vua na Kalou? Na digidigi e nomu. sa soli oti vei iko na Vosa ni Kalou ko na sega ni vakadrukai kina. Se bolebole cava ko sotakaya tiko ni kua mo vakacaucautaka tiko ga na Kalou, qarava na Turaga ka vakavinavinaka Vua ni sa vakadrukai kece na bolebole. Nanuma, eda sa wilika na i Vakatekivu kina i Vakatakila eda sa kila na kena i tinitini - eda sa qaqa na veiwekani!

VAKATUSA

Rokovi na Kalou! Na noqu i valu kece sa qaqa oti tu niu se bera ni sucu! Au sa parofisaitaka oti tu na noqu lagilagi e na veisiga ni noqu bula e na yaca i Jisu

TIKINA VULICI

Iperiu 13:15

**3 Joni 1:2 (KJV)**

Kemuni na lomani, sa dua bau na ka kau sa gadreva vakalevu, mo kalou-gata ka bula vinaka, me vaka na vinaka ni yalomu.

Sa sega na i lawaki vou ni tevoro me vakayagataka vei ira na tamata ni Kalou, e na vakayagataka tiko ga na i lawaki makawa. E dua na i vadi makawa sa i koya na i tuvaki ni nomu bula. E na dau kaya vei iko ni Kalou e vakavuna na nomu tauvimate se tukuna vei iko ni dredre na i wali ni kemu mate. Oqori na lasu kei na i lawaki ni tevoro. Na Kalou e gadreva mo bula vinaka ka kaukauwa mo duavata kaya ka bula kina.

Kakua ni waraki vuniwai me solia vei iko e dua na i tukutuku ca me baleta nomu bula se dua yani kina na nomu

“vakasama” vakayalo. Dau vakasama vakayalo ni se qai tekivu na i lakolako ni dua na siga ca Kakua ni nanuma ni daumaka na tauvimate ka sa i vakarau ga ni bula. Nanuma ni memu wainimate na Vosa ni Kalou. Baleta ga ni ra tauvimate e so kakua ni nanuma ni sa dodonu me vakakina vei iko. Na turaga ko Jisu Karisito kauta tani na tauvimate mai vei iko ka solia vei iko na Nona veivakabulai. E nomu dodonu mo bula vinaka Kakua ni kalawa yani kei na tauvimate ni yagomu kina yabaki vou!

VAKATUSA

Au bulabula vinaka tiko oqo. Au bula vinaka ka kaukauwa fiko ena vuku ni Yalo Tabu sa bula e lomaqu. Na bula vinaka e noqu dodonu, kau a sucu vata kaya, aleluya!

TIKINA VULICI

Vakaibalebale 4:20-22

**1 Tui 3:5 (KJV)**

A sa rairai vei Solomoni ko Jiova mai Kipioni e na tadra e na bogi, a sa kaya na Kalou, Mo kerea mada na ka meu solia vei iko.

Ko sa bau tovolea mada na malaude ni soli vei iko e dua na jieke e se bera ni volai tu kina na levu ni lavo e rawa ni soli vei iko? Sa yaco oti vei au. Niu se tiko e na koronivuli curu e bure, e dau vakau mai vei keimami na i lavo e na positovesi. E dina ni marautaki na tauri lvo vakaoqo e sa dei tu ga na kena levu.

E a mai sikovi au ko tuakaqu e na dua na siga ka solia sara vei au na nona i vola ni baqe. Au a tarogi koya se vica na levu ni lavo au rawa ni taura mai kina, qai kaya vei au meu lewa ga. Au sa qai kidava ni vakaiyalayala na i lavo

e vakau mai e na positovesi.

Ko sa bau tovolea mada na malaude ni soli vei iko e dua na jieke e se bera ni volai tu kina na levu ni lavo e rawa ni soli vei iko? Sa yaco oti vei au. Niu se tiko e na koronivuli curu e bure, e dau vakau mai vei keimami na i lavo e na positovesi. E dina ni marautaki na tauri lvo vakaoqo e sa dei tu ga na kena levu.

E a mai sikovi au ko tuakaqu e na dua na siga ka solia sara vei au na nona i vola ni baqe. Au a tarogi koya se vica na levu ni lavo au rawa ni taura mai kina, qai kaya vei au meu lewa ga. Au sa qai kidava ni vakaiyalayala na i lavo e vakau mai e na positovesi.

VAKATUSA

Au sa vakalewena oti na vola ni baqe e na vakanuinui. Na yabaki vou 2024 e na uasivia na veitaba yabaki kece sa oti yani.

TIKINA VULICI

1 Tui 3:5-12; Same 45:1

NA TAQOMAKI VAKAVINAKA NI VOSA NI KALOU

AISEA 54

14 NI SA TU MAI NA KA DODONU AU SA VAKATAUDEITAKI KINA, ENA YAWA VEI AU NA VEIVAKARARAWATAKI- NI NA SEGA NA KA ME"U REREVAKA! KEIA NA TAQAYA_ENA SEGA NI TOROVI AU

15 KEVAKA ERA SOQONI VAKAIVALU VEI AU, AU NA SEGA NI VAKASAMATAKA MADA VAKALAILAI NI A TALAI IRA MAI NA KALOU, KEVAKA E DUA E SAQATI AU, ENA SEGA NI DUA NA KA ENA YACОВI AU.

16 NA KALOU SA BULI IRA NA MATAI SA IRIVA NA QILAI SO WAQA KA SA CAKAVA MAI NA YARAGI ENA NONA CAKACAKA, E BULIA TALEGA OKOYA NA DAUVAKACACA.

17. NAI YARAGI KECEGA SA CAKA ME BALETI AU ENA SEGA NI YACO. KEI NA YAME KECEGA ENA MAI VEILEWAI KEI AU ENA VAKACALAI GA. AU TAMATA NI KALOU IA OQO NA KA AU NAMAKA NI NA RAICA NA KALOU NI NA VINAKA NA VEIKA KECE ME BALETI AU

OQO NA VEIKA SA TUKUNA VEI AU NA KALOU
AU SA SEGA NI DRUKA ENA YACA I JISU!



KO SA CIQOMI JISU KARISITO BEKA?

KEITOU SA SURETI IKO MO CIQOMI JISU

ME NOMU TURAGA KA NOMU IVAKABULA, MO CAVUTA NA MASU QO

“JIOVA NA KALOU LEVU, AU SA LAKO MAI VEI KEMUNI ENA YACA I JISU KARISITO NA LUVEMUNI. MAI NA VUNI YALOQU TAUCOKO, AU VAKABAUTI JISU KARISITO NI SA LUYE NI KALOU. AU VAKABAUTA NI A MAI MATE ENA VUKUQU, KA VAKATURI KOYA CAKE TALE MAI NA MATE NA KALOU. AU VAKABAUTA NI BULA TIKO EDAIDAI. AU VAKATUSA MAI NA GUSUQU NI O JISU KARISITO SA NOQU KALOU KA NOQU I VAKABULA ENA SIGA EDAIDAI. ENA VUKUNA KEI NA KAUKAUWA MANA NI YACANA, AU SA TAUKENA KINA NA BULA TAWAMUDU, KAU SA SUCU VOU. VINAKA VAKALEVU TURAGA NA NOMUNI VEIVAKABULAI, EDAIDAI AU SA OKATI AU MEU LUYE NI KALOU, ALELUYA!”

MO REKIII! E DAIDAI O SA VAKABAU MO LUYE NI KALOU.

TO RECEIVE MORE INFORMATION ON HOW YOU CAN GROW AS A CHRISTIAN, PLEASE GET IN TOUCH WITH US ON

UK: +44 3333 448 612

USA +1 240 781 6942

RSA +27 51 004 0209

WWW.UEBERTANGEL.ORG | WWW.GOODNEWSWORLD.COM



Become a

GoodNews

DAILY

PARTNER

PARTNER NOW AND HELP SPREAD
THE **GOODNEWS** AROUND THE WORLD

VISIT www.goodnewsworld.com/gndpartner



The Good News World Helplines

USA: +1 (240) 781-6942

UK: +44 333 344 8612

RSA: +27 (51) 004-0209

www.goodnewsworld.com